

खबर मन्त्र



khabarmantralive.com

रांची और धनबाद से एक साथ प्रकाशित

सबकी बात सबके साथ

khabarmantra.net

फाल्गुन, कृष्ण पक्ष, तृतीया, संवत् 2081



मूल्य : ₹ 3 | वर्ष : 12 | अंक : 215

06

सौंदर्य अनुभूति, भावना, कल्पना, कला और सौंदर्य शास्त्र की मूल



सत्यमेव जयते



श्रीमती द्रौपदी मुर्मू

भारत की माननीय राष्ट्रपति

का वीर भूमि झारखण्ड में अभिनंदन और

जोहार



श्री संतोष कुमार गंगवार
माननीय राज्यपाल, झारखण्ड



श्री हेमन्त सोरेन
माननीय मुख्यमंत्री, झारखण्ड

दिनांक: 15 फरवरी, 2025

सूचना एवं जनसंपर्क विभाग, झारखण्ड सरकार

PRNO 346451 (IPRD) 24-25





कांग्रेस कोटे से बने मंत्रियों के कामकाज की होगी सोशल ऑडिट, पार्टी जनता से लेगी फीडबैक

खबर मन्त्र ब्यूरो

रांची। झारखंड में दोबारा महागठबंधन की सरकार बनाने के बाद कांग्रेस इस बात को लेकर ज्यादा गंभीर है कि चुनाव के दौरान जनता से किए चुनावी वादों को पूरा किया जाए। इसके साथ ही हेमंत सरकार में शामिल कांग्रेस कोटे के सभी मंत्रियों की जनता के बीच पॉजिटिव छवि बनी रहे। कांग्रेस अपने उद्देश्य की पूर्ति के लिए झारखंड कोटे के सभी मंत्रियों के कामकाज और पार्टी कार्यकर्ताओं-अभ्यजन में उनकी छवि का सोशल ऑडिट कराने का फैसला किया है। पार्टी के वरिष्ठ नेता और वर्तमान में प्रदेश प्रवक्ता जगदीश साहू ने कहा कि केन्द्रीय नेतृत्व से यह आदेश मिला है कि मंत्रियों के कामकाज की समीक्षा हो और उनकी जनता के बीच क्या छवि बनी है इसकी भी जानकारी ली जाए।



07 गारंटी को पूरा करने की दिशा में काम करने के निर्देश : जगदीश साहू ने कहा कि अभी हाल ही में चारों मंत्रियों की दिल्ली में राष्ट्रीय अध्यक्ष मल्लिकार्जुन

खड़गे और राहुल गांधी के साथ बैठक हुई थी। जिसमें पार्टी के राष्ट्रीय अध्यक्ष ने सभी मंत्रियों को यह निर्देश दिया था कि वह चुनाव के समय जनता को दी गई सात

मंत्रियों के कामकाज की समीक्षा स्वाभाविक प्रक्रिया : राकेश

झारखंड कांग्रेस द्वारा अपने मंत्रियों के कामकाज की सोशल ऑडिट और समीक्षा को सामान्य प्रक्रिया बताते हुए कांग्रेस के प्रदेश मीडिया प्रभारी राकेश सिन्हा ने कहा कि जनता ने बेशुमार आशीर्वाद देकर हमें दोबारा सत्ता सौंपी है। हमने जनता से कई चुनावी वादे भी किये थे, ऐसे में जनता के प्रति हमारी जिम्मेदारी है, इसलिए कांग्रेस कोटे के मंत्रियों और विधायकों के कामकाज समीक्षा भी जरूरी है।

सरकार में कांग्रेस कोटे से 04 मंत्री

झारखंड में हेमंत सोरेन सरकार में कांग्रेस कोटे से 04 मंत्री हैं। वित्त मंत्री राधाकृष्ण किशोर, स्वास्थ्य मंत्री डॉ इरफान अंसारी, ग्रामीण विकास मंत्री दीपिका पांडेय सिंह और कृषि मंत्री शिल्पी नेहा तिवारी शामिल है।

गारंटियों को धरातल पर उतारने के लिए गंभीर प्रयास करें।

मंत्रियों- विधायकों के कामकाज का फीडबैक लेगी कांग्रेस : जगदीश साहू ने कहा कि पार्टी ने एक ओर जहां आम जनता की सुविधा के लिए मंत्रियों को जनता

दरबार लगाकर जन शिकायतों को तत्काल सुलझाने का निर्देश दिया है। वहीं चारों मंत्रियों के बीच छह-छह जिले का प्रभार सौंपने की योजना है। उन्होंने बताया कि प्रोपेन कमिटी की ओर से भी पदाधिकारियों को जनता के बीच भेजा जाएगा।

राहुल गांधी के नेतृत्व में कांग्रेस के प्रति लोगों का रुझान बढ़ा : केशव

खबर मन्त्र ब्यूरो

रांची। कोल्हान प्रमंडल में अगामी एक मार्च को होनेवाली कांग्रेस समामग की तैयारी को लेकर चांडिल डैम गेस्ट हाउस में शुक्रवार को आहुत बैठक में प्रदेश कांग्रेस अध्यक्ष केशव महतो कमलेश एवं पूर्व केंद्रीय मंत्री सुबोध कांत सहाय शामिल हुए। बैठक में कोल्हान प्रमंडल के सभी जिला अध्यक्ष, कार्यकारी अध्यक्ष, प्रखंड और जिला पदाधिकारीगण मौजूद थे। बैठक को संबोधित करते हुए प्रदेश अध्यक्ष केशव महतो कमलेश ने कहा कि राहुल गांधी की भारत जोड़ो यात्रा के बाद युवाओं, किसानों, महिलाओं का विश्वास कांग्रेस के प्रति बढ़ा है। यही कारण है कि लोगों का रुझान कांग्रेस में बढ़ रहा है और लोग कांग्रेस की



सदस्यता लेने के लिए उत्सुक दिख रहे हैं। आगामी 01 मार्च को आहुत कोल्हान प्रमंडल कांग्रेस समामग इसी का उदाहरण है। इस कार्यक्रम में अखिल भारतीय कांग्रेस के महासचिव सह झारखंड प्रभारी गुलाम अहमद मीर, सचिव सह सांसद सतपगिरी शंकर उलका, सचिव डॉ सिरिबेला प्रसाद सहित

मंत्री, और विधायकगण भी कार्यक्रम में उपस्थित रहेंगे। बैठक को संबोधित करते हुए पूर्व केन्द्रीय मंत्री सुबोधकांत सहाय ने कहा कि यह मेरा निर्वाचन क्षेत्र रहा है और आप लोगों का जो प्यार हमें मिला उस प्यार का कोई मूल्य नहीं है। कांग्रेस समामग यह सिर्फ एक कार्यक्रम नहीं बल्कि कांग्रेस के

प्रति लोगों का जो विश्वास बढ़ा है, उसका उदाहरण है। बैठक में जिला अध्यक्ष चंद्रशेखर दास, धर्मेन्द्र सोनकर, देबू चटर्जी, संजीव श्रीवास्तव, राकेश तिवारी, छोटे राय किस्कू, राणा सिंह, एलबी सिंह, शिवकुमार गोरई, परमिन्दर मिश्रा, दुर्योधन गोप, त्रिशानु राय आदि शामिल थे।

झारखंड में प्रस्तावित शराब नीति 2025

पर अबुआ अधिकार मंच ने दिए सुझाव

खबर मन्त्र संवाददाता

रांची। झारखंड सरकार द्वारा प्रस्तावित शराब नीति 2025 को लेकर अबुआ अधिकार मंच के गौतम सिंह ने उत्पाद एवं मद्य निषेध विभाग को विभिन्न जनहितैषी सुझाव प्रेषित किए हैं। गौतम सिंह ने शराब नीति में व्यापक सुधार लाने की मांग करते हुए कहा कि इससे न केवल सामाजिक संतुलन स्थापित होगा, बल्कि अपराध दर में भी कमी आएगी। अबुआ अधिकार मंच ने शैक्षणिक संस्थानों, धार्मिक स्थलों, अस्पतालों, खेल मैदानों और शहरी आबादी वाले क्षेत्रों से कम से कम 500 मीटर दूर शराब की दुकानों को लाइसेंस देने, ग्रामीण क्षेत्रों में शराब दुकान खोलने के लिए ग्राम सभा की सहमति अनिवार्य करने, शराब की बिक्री के लिए ऑनलाइन लाइसेंस प्रणाली लागू करने ताकि पारदर्शिता बनी रहे, हर दुकान पर अवैध गतिविधियों पर नजर रखने के लिए सी.सी.टी.वी. कैमरे लगाना अनिवार्य किए जाने, शराब की बिक्री रात 9 बजे के बाद प्रतिबंधित



की जाने जिससे अपराधों पर नियंत्रण पाया जा सके, प्रत्येक शराब दुकान के बाहर 'नशा मुक्त समाज' से जुड़े जागरूकता पोस्टर अनिवार्य रूप से लगाए जाने, शराब विक्रेताओं के लिए सामाजिक जिम्मेदारी प्रशिक्षण अनिवार्य किए जाने ताकि वे नाबालिगों और नशे की लत वाले व्यक्तियों को शराब बेचने से बचाया जा सके, अंतरराज्यीय अवैध शराब व्यापार को रोकने के लिए स्पेशल टास्क फोर्स (एसटीएफ) का गठन किए जाने, शराब पीने की न्यूनतम आयु सीमा का कड़ाई से पालन कराए जाने संबंधी महत्वपूर्ण सुझाव दिए हैं।

खबर मन्त्र ब्यूरो

रांची। केन्द्रीय बजट 2025-26 में झारखंड के प्रति जो विशेष ध्यान रखा गया है। उस पर चर्चा करते हुए सांसद प्रदीप वर्मा ने प्रधानमंत्री एवं वित्त मंत्री का आभार व्यक्त करते हुए कहा कि केन्द्रीय बजट 2025-26 को 2047 के विकसित भारत के रोड मैप के रूप में प्रस्तुत किया गया है। यह बजट प्रधानमंत्री के समावेशी विकास के रूप में एवं सबका साथ सबका विकास के दर्शन के प्रति प्रतिबद्धता को दर्शाता है। बजट में ग्रामीण समृद्धि के लिए कृषि उद्यमिता और रोजगार के लिए एमएसएम ई बुनयादी ढांचे एवं नवाचार के विकास के लिए निवेश आर्थिक वृद्धि के लिए निर्यात इन चार क्षेत्रों में विशेष ध्यान दिया गया है।

झारखंड पर रहता है प्रधानमंत्री का विशेष ध्यान

इस बजट का लक्ष्य प्रधानमंत्री के नेतृत्व में देश के विकास को गति देना समावेशी विकास को सुरक्षित करना निजी क्षेत्रों के निवेश को



सुगम बनाना एवं स्वदेशी उत्पादों को विदेशी बाजारों में प्रतिस्पर्धी तरीके से लेकर जाना है। शुच्य कर को बारह लाख तक बढ़ाकर एवं वरिष्ठ नागरिकों के लिए अर्जित व्याज टीडीएस कटौती की सीमा पचास हजार से एक लाख तक बढ़ाकर मध्यम वर्ग की क्रयशक्ति बढ़ाने का कार्य इस बजट में किया गया है। झारखंड प्रांत पर प्रधानमंत्री का विशेष ध्यान रहता है उनके कार्यकाल में झारखंड के विकास का ध्यान रखा गया है।

केंद्रीय बजट में झारखंड को विशेष तरजीह देने पर पीएम और वित्त मंत्री को आभार

राज्यसभा सांसद प्रदीप वर्मा ने केंद्रीय बजट को सराहा

झारखंड में चल रहे हैं 32 नये रेल लाइन प्रोजेक्ट

झारखंड में 32 नये रेल लाइन प्रोजेक्ट चल रहे हैं। कुल 3070 किलोमीटर नयी रेल लाइन बावन हजार आठ सौ पचासी करोड़ की लागत से बिछाए जा रहे हैं। झारखंड राज्य में 57 रेलवे स्टेशनों को अमृत स्टेशनों के रूप में विकसित किया जा रहा है। 2014 के बाद जबसे देश में एनडीए की सरकार आई है झारखंड में 436 रेलवे फलाई ओवर और अंडरपास का निर्माण हुआ है। धरती आबा जनजातीय ग्राम उत्कर्ष अभियान के तहत प्रधानमंत्री द्वारा 63 हजार जनजातीय गांवों को विकसित किया जा रहा है जिसका सर्वाधिक लाभ झारखंड को मिलेगा। 2800 करोड़ की लागत से एकलव्य विद्यालयों का निर्माण किया जा रहा है जो झारखंड के लिए लाभकारी सिद्ध होगा। उनहोंने केन्द्रीय बजट 2025-26 में झारखंड राज्य का विशेष ध्यान रखने पर प्रधानमंत्री व वित्तमंत्री का विशेष तौर पर आभार व्यक्त किया है।

भारत सरकार के ग्रांट में भी 266% की वृद्धि की गयी

पहले 2004-2014 में केन्द्र की कांग्रेस सरकार द्वारा टैक्स कलेक्शन से 56 हजार 90 करोड़ हस्तान्तरित किए गये, जबकि वर्तमान सरकार के द्वारा 302% की वृद्धि करते हुए 2 लाख 26 हजार 444 करोड़ रुपए टैक्स कलेक्शन से हस्तान्तरित किए गये। साथ ही भारत सरकार के ग्रांट में भी 266% की वृद्धि की गयी है। 2004-14 में जहां 28509 करोड़ था। वहीं, इस बजट में 104373 करोड़ किया गया है, जो प्रधानमंत्री का झारखंड के प्रति विशेष ध्यान को इंगित करती है। उनहोंने कहा कि रेलवे के बजटीय अलोकेशन में भी सोलह गुणा वृद्धि की गयी है, जहां वर्ष 2009-14 में 457 करोड़ का अलोकेशन था। वहीं, 2025-26 में यह राशि बढ़कर सात हजार तीन सौ दो करोड़ पहुंच गयी है।

स्वतंत्रता संग्राम के आदिवासी नायकों का अध्ययन व दस्तावेजीकरण की है जरूरत

तेलंगा खड़िया की 219वीं जयंती पर टीआरआई में व्याख्यान आयोजित

खबर मन्त्र ब्यूरो

रांची। इंदिरा गांधी राष्ट्रीय कला केंद्र क्षेत्रीय केंद्र और डॉ रामदयाल मुंडा जनजातीय कल्याण शोध संस्थान मोरहाबादी के संयुक्त तत्वावधान में शुक्रवार को तेलंगा खड़िया की 219वीं जयंती मनाई गयी। इस अवसर पर तेलंगा खड़िया-स्वाधीनता संघर्ष का एक अल्पज्ञात जनजातीय शहीद विषय पर व्याख्यान आयोजित किया गया। इंदिरा गांधी राष्ट्रीय कला केंद्र के क्षेत्रीय निदेशक डॉ कुमार संजय झा ने स्वागत भाषण दिया और कहा कि भारत के स्वतंत्रता संग्राम में आदिवासी नायकों का महत्वपूर्ण योगदान है। इन सभी नायकों के जीवन का अध्ययन और दस्तावेजीकरण अत्यंत महत्वपूर्ण है। आजादी का अमृत महोत्सव पहल के तहत भारत के गुप्तनाम आदिवासी नायकों को समर्पित कई कार्यक्रम शुरू किए गए हैं। वक्ता ने कहा कि पिछले साहित्यिक कार्यों और ऐतिहासिक दस्तावेजों से सावधानीपूर्वक जानकारी प्राप्त की गई है,



जिसमें 19वीं शताब्दी में औपनिवेशिक ताकतों के खिलाफ आदिवासी प्रतिरोध का नेतृत्व किया गया था। मौके पर रांची विवि खड़िया विभाग के विभागाध्यक्ष डॉ बंधु भगत, सहायक प्राध्यापक डॉ मेरी एस सोरेन, संत जेवियर कॉलेज हिंदी विभाग के पूर्व विभागाध्यक्ष प्रो कमल कुमार बोस, डीएसपीएमयू हिंदी विभागाध्यक्ष डॉ जिंदर सिंह मुंडा, डॉ सावित्री बड़ाइक समेत अन्य विद्वान, शोधकर्ता और छात्र शामिल थे। **जनजातीय वीरों का इतिहास हाशिए पर है : अमंद किशोर :** मुख्य अतिथि अमंद

किशोर ने अपने विचार साझा करते हुए कहा कि तेलंगा खड़िया को अल्पज्ञात जननायक श्रेणी में गिना जाता है, लेकिन वह उन महान वीरों में से हैं जिनका योगदान को रोकने के लिए स्पेशल टास्क फोर्स (एसटीएफ) का गठन किए जाने, शराब पीने की न्यूनतम आयु सीमा का कड़ाई से पालन कराए जाने संबंधी महत्वपूर्ण सुझाव दिए हैं।

से प्रेम है। इसकी रक्षा के लिए हमेशा तत्पर रहने की प्रवृत्ति रही है, और यही कारण है कि आदिवासी समाज ने अंग्रेजों के खिलाफ संघर्ष में एकजुटता दिखायी।

वीर सपूत तेलंगा खड़िया आज भी गुप्तनाम : प्रो डीएन ए सेवानिवृत्त प्रोफेसर और रामपुर हाट के अध्ययन एवं अनुसंधान केंद्र के संस्थापक प्रो डीएन वर्मा ने संबोधित किया और कहा कि तेलंगा खड़िया अंग्रेजों के सामने कभी नहीं झुके। इसका प्रमाण विभिन्न प्रामाणिक स्रोतों, मीडिया में प्रकाशित रिपोर्टों और खड़िया लोकगीतों में मिलता है।

इस आदिवासी शहीद का उल्लेख होने के बावजूद यह वीर सपूत आज भी गुप्तनाम है। पर्व में किए गए शोधों की आलोचनात्मक समीक्षा करते हुए प्रो वर्मा ने कहा कि औपनिवेशिक इतिहासकारों ने आदिवासियों को अवैध, जंगली और बर्बर कहा था। लेकिन इसके बावजूद आदिवासी नायकों ने विदेशी शासन का पुरजोर प्रतिरोध किया। इसके बाद भी आज

आदिवासियों का संघर्ष इतिहास के पन्नों में दर्ज नहीं

अनुपम शौर्य और अनवरत संघर्ष का निष्पक्ष मूल्यांकन देश के इतिहास के पन्नों में दर्ज नहीं किया गया है। विभिन्न जनजातीय संघर्षों का उल्लेख करते हुए कहा गया कि संताल हूल 1855-1856 के सिंदो और कान्पुर, मुंडा संघर्ष 1895-1900 के बिरसा मुंडा, साफाहोड़ आन्दोलन के भागीरथ मांझी आदि से लोग अवगत हैं, लेकिन गोनो पिंगुआ (1857, कोल्हान), प्रोटो हो (1836-1837) जैसे आदिवासी समुदाय के वीर नायकों की तरह छोटानागपुर क्षेत्र में ब्रिटिश सत्ता का प्रतिरोध करने वाले तेलंगा खड़िया (1806-1880) के ऐतिहासिक संघर्ष और उनके बलिदान से लोग परिचित नहीं हैं।

इनकी गौरव गाथा और अधिकांश गुप्तनाम हैं।

खबर **एक नजर में**

प्रेम प्रकाश को सुप्रीम कोर्ट से राहत
रांची। मनी लार्डिङ्ग के आरोप में ट्रायल का सामना कर रहे प्रेम प्रकाश को सुप्रीम कोर्ट से शुक्रवार को राहत मिली है। सुप्रीम कोर्ट ने उनकी जमानत शर्तों में संशोधन करते हुए सप्ताह में दो बार इंडी कोर्ट के समक्ष उपस्थित होने की शर्त को हटा दिया है। सुप्रीम कोर्ट ने यह भी स्पष्ट किया है कि प्रेम प्रकाश किसी भी हालत में ट्रायल को प्रभावित करने की कोशिश नहीं करेंगे और नियमित रूप से ट्रायल कोर्ट में उपस्थित रहेंगे। सुप्रीम कोर्ट के जस्टिस बीआर गवई और जस्टिस के विनोद चंद्रन की पीठ ने दिया है। बता दें कि 28 अगस्त को सुप्रीम कोर्ट ने प्रेम प्रकाश को जमानत दी थी। उस समय कोर्ट ने अपने आदेश में कहा था कि जमानत पर रहने के दौरान प्रेम प्रकाश को अपना पासपोर्ट ट्रायल कोर्ट में जमा करना होगा और बिना कोर्ट की इजाजत के देश नहीं छोड़ेंगे। इसके साथ ही उन्हें सप्ताह में दो दिन इंडी के समक्ष उपस्थित होने का निर्देश भी दिया गया था। प्रेम प्रकाश अवैध खनन और लैंड स्कैम से जुड़े मनी लार्डिङ्ग के मामलों में आरोपी हैं और फिलहाल दोनों मामलों में जमानत पर हैं।

लीव इनकैशमेंट के मामले में संविधान पीठ में सुनवाई 18 को

रांची। नौकरी से बर्खास्त किए जाने पर लीव इनकैशमेंट का लाभ दिया जा सकता है या नहीं, इस मामले पर शुक्रवार को हाईकोर्ट की संविधान पीठ में सुनवाई शुरू हुई। इस मामले में आंशिक सुनवाई के बाद हाईकोर्ट ने न्याय मित्र इंद्रजीत सिन्हा को भी अगली तिथि में कोर्ट में पक्ष रखने का निर्देश दिया। मामले की अगली सुनवाई 18 फरवरी को होगी। संविधान पीठ में चीफ जस्टिस एमएस रामचंद्र राव, जस्टिस आनंद सेन, जस्टिस राजेश शंकर, जस्टिस दीपक रोशन और जस्टिस गौतम कुमार चौधरी शामिल थे। इस संबंध में चतरा के बर्खास्त जिला जज (सीनियर डिबिजन) अशोक कुमार मिश्र ने याचिका दायर की है। अशोक कुमार मिश्र को वर्ष 2013 में सेवा से बर्खास्त कर दिया गया था। अपनी बर्खास्तगी के खिलाफ उन्होंने हाईकोर्ट में याचिका दायर की थी, जो खारिज हो गयी। इसके बाद वह सुप्रीम कोर्ट गए। सुप्रीम कोर्ट ने भी हाईकोर्ट के आदेश को सही बताया। फिर अशोक कुमार मिश्र ने हाईकोर्ट में याचिका दायर कर बकाया लीव इनकैशमेंट और उसका ब्याज देने का आग्रह किया। इस मामले की पूर्व में खंडपीठ ने सुनवाई करते हुए कहा था कि किसी भी आपराधिक, न्यायिक, विभागीय कार्यवाही के दौरान पंशन और ग्रेजुटी रोकी नहीं जा सकती। लीव इनकैशमेंट के मामले में पटना हाईकोर्ट के दो फुल कोर्ट बेंच ने अलग-अलग विचार दिए हैं। एक ने इसे वेतन का हिस्सा माना है, जबकि दूसरे ने इसे नहीं माना है। खंडपीठ ने इस मामले को वृहद बेंच में स्थानांतरित करने का आग्रह किया था। इसके बाद संविधान पीठ का गठन कर इसकी सुनवाई शुरू की गयी है। संविधान पीठ यह तय करेगी की लीव इनकैशमेंट वेतन का हिस्सा है या नहीं। सेवा से बर्खास्त हुए कर्मचारी को इसका लाभ मिल सकता है या नहीं। पहले गठित फुल कोर्ट ने इस पर विचार किया है या नहीं। इन सभी बिंदुओं पर हाईकोर्ट की संविधान पीठ 18 फरवरी से सुनवाई करेगी।

सीएम हेमंत ने शहीद वीर जवानों को किया नमन

रांची। मुख्यमंत्री हेमंत सोरेन ने 14 फरवरी 2019 को पुलवामा हमले में शहीद हुए वीर जवानों को नमन किया। उन्होंने सोशल मीडिया पर लिखा कि 2019 में पुलवामा में कायराना आतंकी हमले में शहीद होने वाले अमर वीर जवानों की शहादत को शत-शत नमन।

वीर जवानों के वीरता का राष्ट्र सदैव ऋणी रहेगा : चंपई

झारखंड के पूर्व सीएम और सरायकेला विधायक चंपाई सोरेन ने लिखा कि जम्मू-कश्मीर के पुलवामा में हुए आतंकी हमले में शहीद हुये भारत माता के वीर सपूतों को शत शत नमन। आपके अदम्य साहस, वीरता व शौर्य का राष्ट्र सदैव ऋणी रहेगा। जय हिंद, जय भारत।

शहादत को कभी नहीं भूल सकते : डॉ इरफान

स्वास्थ्य मंत्री डॉ इरफान अंसारी ने वीर जवानों को श्रद्धांजलि देते हुए लिखा कि 14 फरवरी 2019 पुलवामा में शहीद हुए वीर जवानों को कोटि-कोटि नमन। उनकी शहादत को कभी नहीं भूल सकते। देश की रक्षा के लिए उनका बलिदान हमें सदैव प्रेरित करता रहेगा। जय हिंद! डॉ इरफान अंसारी ने एक फोटो भी साझा की है, जिसमें लिखा है कि 14 फरवरी 2019 यह वही दिन है जब हमारे वीर जवानों पर कायराना हमला हुआ था। जिसमें 40 से ज्यादा सीआरपीएफ जवान शहीद हो गये। पाकिस्तान समर्थित आतंकवादी संगठन जैश-ए-मोहम्मद इसका जिम्मेदार था।

जवानों का बलिदान हर नागरिक को राष्ट्रभक्ति की प्रेरणा देता रहेगा : मिथिलेश

झामुमो के केन्द्रीय महासचिव मिथलेश ठाकुर ने भी पुलवामा आतंकी हमले में शीहद अमर बलिदानियों को श्रद्धांजलि देते हैं। उन्होंने 40 सीआरपीएफ जवानों की फोटो साझा कर लिखा कि पुलवामा के वीर शहीदों को कोटि-कोटि नमन। 14 फरवरी 2019- यह तारीख हर एक हिंदुस्तानी के दिल में दर्द और गर्व दोनों की भावना जगाती है। इस दिन हमारे 40 वीर जवानों ने अपने प्राणों की आहुति देकर मातृभूमि की रक्षा के लिए सर्वोच्च बलिदान दिया। उनका बलिदान हमेशा अमर रहेगा और देश के हर नागरिक को राष्ट्रभक्ति की प्रेरणा देता रहेगा। आज हम संकल्प लेते हैं कि उनकी कुबानी व्यर्थ नहीं जाने देंगे। हम एकजुट रहकर देश की संप्रभुता और अखंडता की रक्षा करेंगे। शहीदों का यह बलिदान हमें हर पल याद दिलाता है कि हमारे दैनिक हमारी सुरक्षा के लिए अपने प्राणों की बाजी लगा देते हैं। हम सबका साहित्य है कि हम उनके परिवारों के साथ खड़े रहें और एक सशक्त भारत के निर्माण में अपना योगदान दें। अमर शहीद वीरों को नमन! जय हिंद!

शहीद जवानों की वीरता को मेरा प्रणाम : संजय सेठ

रांची। लोकसभा सांसद और भाजपा नेता संजय सेठ ने कहा कि पुलवामा के आतंकी हमले में अपना बलिदान देने वाले मां भारती के सभी वीर सपूतों को मेरा कोटि-कोटि नमन। राष्ट्रहित के लिए दिया गया आपका बलिदान, हर देशवासी के लिए प्रेरणा देने वाला है। यह देश आपके बलिदान का सदैव ऋणी रहेगा। आपकी वीरता को मेरा प्रणाम।

बीजेपी ने पंचायतों के अधिकारों में कमी पर जतायी चिंता, सीएम से की सशक्त बनाने की अपील

रांची। झारखंड में पंचायतों को अधिकार देने की स्थिति राष्ट्रीय औसत से काफी नीचे होने पर बीजेपी प्रदेश अध्यक्ष बाबूलाल मरांडी ने चिंता व्यक्त की है। उन्होंने सोशल मीडिया पर पोस्ट शेयर कर कहा कि ग्राम पंचायतों को स्वायत्त शासन की शक्ति दी जानी चाहिए, लेकिन अधिकारों की कमी के कारण वे शिक्षा, स्वास्थ्य, जल आपूर्ति और बुनियादी ढांचे से जुड़े फैसले स्वतंत्र रूप से नहीं ले पातीं। बाबूलाल ने बताया कि वित्तीय स्वतंत्रता की कमी भी विकास कार्यों में बाधा बन रही है, जिससे स्थानीय शासन प्रणाली कमजोर हो रही है। उन्होंने मुख्यमंत्री हेमंत सोरेन से अपील की कि ग्राम पंचायतों को समुचित संसाधन और वित्तीय स्वायत्तता देकर सशक्त बनाया जाये, ताकि ग्रामीण क्षेत्रों का सर्वांगीण विकास हो सके।

आदिवासी गांवों में आंगनबाड़ी केंद्र खोलने का फैसला स्वागतयोग्य : बाबूलाल

रांची। बीजेपी प्रदेश अध्यक्ष बाबूलाल मरांडी ने झारखंड के आदिवासी गांवों में नये आंगनबाड़ी केंद्र खोलने के फैसले को स्वागतयोग्य बताया है। उन्होंने सोशल मीडिया एक्स पर लिखा कि केंद्र सरकार की पीएम जनमन और धरती आबा जनजातीय ग्राम उत्कर्ष अभियान के तहत झारखंड के आदिवासी गांवों में 1220 नये आंगनबाड़ी केंद्र खोलने का फैसला स्वागतयोग्य है। इससे आदिवासी समाज के विकास और पोषण में काफी सुधार होगा।





राष्ट्रपति आज बीआइटी मेसरा में, सुरक्षा के पुख्ता इंतजाम

राष्ट्रपति के आगमन पर सुरक्षा जायजा में जुटा रहा प्रशासन



कार्यक्रम स्थल का मुआयना करते डीसी मंजूनाथ भजन्नी और अन्य वरिष्ठ अधिकारी

खबर मन्त्र संवाददाता

रांची। राष्ट्रपति द्रौपदी मुर्मू रांची एयरपोर्ट से सीधे राजभवन पहुंचीं। राष्ट्रपति के रांची दौर पर होने के कारण रांची जिला प्रशासन की पूरी महकमा उनकी सुरक्षा से लेकर मुस्तैद रहा। शुक्रवार को रांची डीसी मंजूनाथ भजन्नी और रांची एसएसपी समेत पदाधिकारियों की फौज बीआईटी मेसरा में कार्यक्रम



स्थल का जायजा लिया।

इधर राष्ट्रपति का काफिला एयरपोर्ट से निकलते ही ट्रैफिक को पूरी तरह

रोक दिया गया। टैफिक पर खड़े लोगों ने राष्ट्रपति का अभिवादन भी किया।

16 और 23 को पारस हॉस्पिटल में निःशुल्क कैंसर जांच का मेगा कैंप

खबर मन्त्र व्यूरे

रांची। विश्व कैंसर दिवस के मौके पर पारस हॉस्पिटल एचइसी में निःशुल्क कैंसर जांच मेगा कैंप का आयोजन 16 एवं 23 फरवरी को किया जा रहा है। कैंप सुबह 10 बजे से दोपहर तीन बजे तक लेगा। कैंप में कैंसर विशेषज्ञों से निःशुल्क परामर्श मिलेगा। सामान्य स्वास्थ्य जांच जैसे ब्लड शुगर आदि की जांच भी निःशुल्क होगा। स्वास्थ्य पैकेज पर भी विशेष छूट दिया जायेगा। इस कैंप में डॉक्टरों की अनुशंसा पर कैंसर जांच पर 50 प्रतिशत की छूट भी दी जायेगी। यह जानकारी पारस हॉस्पिटल एचईसी के डॉ गुंजेश कुमार सिंह, डॉ मदन प्रसाद गुप्ता, डॉ सुरेश मुख्स्वामी, जौनल हेड श्रीकांत सुबुद्धि और



मार्केटिंग हेड मानस लाभ ने शुक्रवार को पारस हॉस्पिटल में आयोजित प्रेस कॉन्फ्रेंस में दी। उन्होंने बताया कि कैंसर का इलाज संभव है। इससे डरने नहीं, बल्कि लड़ने की जरूरत है। कैंसर के इलाज के लिए अब एडवांस तकनीक का इस्तेमाल किया जा रहा है, ताकि मरीज का इलाज जल्द से जल्द से हो। कैंसर की जांच अगर समय पर कर लिया जायें, तो इलाज आसानी से होता है। अधिक जानकारी के लिए मोबाइल नंबर 7282010101 पर संपर्क किया जा सकता है।

सीएमपीडीआई के सीएमडी ने चिकित्सा उपकरणों का किया उद्घाटन



खबर मन्त्र व्यूरे

रांची। सीएमपीडीआई के अध्यक्ष-सह-प्रबंध निदेशक मनोज कुमार ने शुक्रवार को रामकृष्ण मिशन टीबी सेनेटोरियम, तुपुदाना, रांची में डिजिटल एक्स-रे, अल्ट्रासोनोग्राफी, डेंटल एक्स-रे आदि चिकित्सा उपकरणों का उद्घाटन किया। सीएमपीडीआई के क्षेत्रीय संस्थान-3, रांची ने निगमित सामाजिक दायित्व (सीएसआर) योजना के तहत इन चिकित्सा उपकरणों की खरीद करने हेतु 55 लाख 86 हजार राशि की सहायता प्रदान की गयी। मौके पर क्षेत्रीय

संस्थान-3-रांची के क्षेत्रीय निदेशक कंचन सिन्हा, पूर्व क्षेत्रीय निदेशक जयंत चक्रवर्ती, सीएमपीडीआई के महाप्रबंधक आरके महापात्रा, आरके मिशन टी.बी सेनेटोरियम के सचिव स्वामी सत्संगानंद तथा अन्य गणमान्य लोग उपस्थित थे। सीएमपीडीआई की इस पहल से रामकृष्ण मिशन टीबी सेनेटोरियम को निदान और उपचार क्षमताओं में बढ़ोतरी होगी जिससे टी.बी और अन्य बीमारियों से प्रभावित रांची एवं इसके आसपास निवास करने वाले स्थानीय समुदायों एवं जरूरतमंदों के लिए स्वास्थ्य देखभाल पहुंच में सुधार होगा।

नारी शक्ति की प्रतीक थीं सुषमा स्वराज: कर्मवीर

पूर्व केंद्रीय मंत्री सुषमा स्वराज की जयंती पर भाजपा कार्यालय में श्रद्धांजलि सभा

रांची। पूर्व केंद्रीय मंत्री सुषमा स्वराज की जयंती पर भाजपा प्रदेश कार्यालय में श्रद्धांजलि अर्पित किया गया। प्रदेश संगठन मंत्री कर्मवीर सिंह ने शुक्रवार को सुषमा स्वराज के चित्र पर पुष्पांजलि अर्पित कर उन्हें याद करते हुए कहा की सुषमा स्वराज जी का नाम सामने आते ही एक सादगी और सौम्यता की प्रतिमूर्ति उभर आती है। सुषमा जी बड़ी आसानी से अपने वाक्चातुर्य के बल पर विरोधियों को परास्त करने के लिए जानी जाती थीं। अपनी क्षमता और मेधा के आधार पर नारीशक्ति किस प्रकार राजनीति में अपना लोहा मनवा सकती है। इसका एक सफल उदाहरण सुषमा स्वराज जी हैं। श्रद्धांजलि अर्पित करने वालों में विकास प्रीतम, हेमंत दास,अशोक बड़ाईक, पंकज सिन्हा, मनोज दुबे, सीमा सिंह, बबोता वर्मा, संजय जायसवाल, योगेंद्र लाल आदि उपस्थित थे।

वेलकम टू रांची मैडम प्रेसिडेंट...

खबर मन्त्र संवाददाता

रांची। देश की राष्ट्रपति द्रौपदी मुर्मू शुक्रवार की शाम रांची पहुंची। यहां बिरसा मुंडा एयरपोर्ट पर राज्यपाल और कृषि मंत्री शिल्पी नेहा तिकी ने उनका स्वागत किया। वे शनिवार को बीआईटी मेसरा के प्लेटिनम जुबली समारोह में शामिल होंगी। इससे पहले डीसी और अन्य अधिकारियों ने कार्यक्रम स्थल पर सुरक्षा का जायजा लिया। कार्यक्रम स्थल पर पुलिस पदाधिकारियों एवं जिला के वरीय पदाधिकारियों की संयुक्त बैठक करते हुए उन्हें कार्यक्रम को लेकर कई अहम दिशा-निर्देश दिए गए। उपायुक्त द्वारा कार्यक्रम स्थल का निरीक्षण करते हुए तमाम व्यवस्थाओं का जायजा लेते हुए सम्बंधित पदाधिकारियों को कई आवश्यक दिशा-निर्देश दिया।



कार्यक्रम के दौरान सुरक्षा के पुख्ता इंतजाम रहेंगे : राष्ट्रपति द्रौपदी मुर्मू के कार्यक्रम के दौरान सुरक्षा के पुख्ता इंतजाम रहेंगे, सभी को सुरक्षा जाँच होने के उपरांत ही ऑडिटोरियम में प्रवेश की अनुमति होगी। उपायुक्त ने

सभी संबंधित पदाधिकारियों को बैठक कर सभी मानकों का सुनिश्चित रूप से पालन करने का निर्देश दिया है। राष्ट्रपति जितने समय तक राजधानी में रहेंगी तबतक शहर में सुरक्षा के कड़े प्रबंध रहेंगे।



अदालत के आदेश पर रातू अंचल कार्यालय की अचल संपत्ति अटैच



कुमार की टीम रातू अंचल पहुंचकर उसकी अचल संपत्ति को अटैच करने की कार्रवाई पूरी की।

वया है मामला

मौजा बेलांगी स्थित अपनी जमीन का रसीद कटवाने को लेकर हीरावती देवी और अन्य ने सिविल कोर्ट स्थित मुंसिफ की अदालत में वर्ष 2016 में एक सिविल मुकदमा दर्ज कराई थी। मुकदमा में राजस्व

सचिव, कमिश्नर, डिप्टी कमिश्नर, एडिशनल कलेक्टर, एलआरडीसी, सीओ और सीआई को प्रतिवादी बनाया गया था। कोर्ट द्वारा उक्त मुकदमे में 19 नवंबर 2019 को हीरावती देवी व अन्य के पक्ष में निर्णय पारित किया गया। कोर्ट ने रातू अंचल को निर्देश दिया था कि वर्ष 1968 से लॉबित जमीन का किराया स्वीकार करें और हीरावती देवी के पक्ष में रसीद निर्गत

ज्ञानोदय उच्च विद्यालय में वार्षिकोत्सव सह विदाई समारोह आयोजित

खबर मन्त्र व्यूरे

रांची। राज्य के पूर्व नगर विकास मंत्री और स्थानीय विधायक सीपी सिंह ने कहा कि विद्यालय को गुणवत्ता युक्त शिक्षा के साथ-साथ बेहतर संस्कार देने की जरूरत है। वह शुक्रवार को कांके रोड स्थित ज्ञानोदय उच्च विद्यालय के वार्षिकोत्सव सह विदाई समारोह में बतौर मुख्य अतिथि बोल रहे थे। उन्होंने कहा कि विद्यालय पिछले 55 वर्षों से इस क्षेत्र के जरूरतमंद लोगों को बेहतर शिक्षा उपलब्ध करा रही है। श्री सिंह ने विद्यालय के आधारभूत संरचना का उल्लेख करते हुए कहा कि सीमित संसाधन में भी विद्यालय निरंतर विकास के पद पर अग्रसर है। इस मौके पर उन्होंने विद्यालय विकास कोष से नवनिर्मित दो कमरों का उद्घाटन किया।

कार्यक्रम में विद्यालय के विद्यार्थियों द्वारा रंगारंग संस्कृति कार्यक्रम भी प्रस्तुत किए गये। इस मौके पर विद्यालय के सचिव डॉ भीम प्रभाकर ने पिछले एक वर्ष के



वार्षिक प्रतिवेदन को प्रस्तुत करते हुए पुनः शत प्रतिशत परीक्षा फल का संकल्प दोहराया। उन्होंने कहा कि पिछले 5 वर्षों से लगातार विद्यालय का परीक्षा फल सत प्रतिशत रहा है और इस बार भी बेहतर परीक्षा परिणाम होंगे। कार्यक्रम में स्कूल के प्रचार्य वासुदेव महतो समिति के सदस्य नीरज पांडेय, नलनी रंजन मिश्रा, अनिल सिंह, पूर्व प्रधानाध्यापक

दीपेन्द्र पांडेय, पारसनाथ सिंह, अशोक प्रसाद सिंह, राम लाल राम, सुनील सिंह, रंजीत उपाध्याय और मीनू कुमारी सहित बड़ी संख्या में विद्यालय के शिक्षक अभिभावक और छात्र मौजूद थे। कार्यक्रम का संचालन निताशी बाजपेई और धन्यवाद ज्ञापन कीर्ति सिंह ने किया। इससे पहले अतिथियों द्वारा विद्यालय के डायरी का विमोचन भी किया गया।

खबर एक नजर में

नियमविरुद्ध बहाली पर रोक लगाने की मांग

रांची। राष्ट्रीय उन्नत विनिर्माण प्रौद्योगिकी संस्थान में चल रहे नियमविरुद्ध बहाली पर रोक लगाने की मांग छात्र नेता एस अली ने की है। उन्होंने कहा कि अधिकारियों और कर्मचारियों के अनेक पद खाली है अथवा अनुबंध पर कार्यरत है। उन सभी पदों पर नियमनुसार बहाली करने के बजाए गोपनीय तरीके से नीजि एजेंसी को बहाली करने का निर्देश दिया गया है जो बिलकुल नियमविरुद्ध व गैरकानूनी हैं। उन्होंने सरकार से मांग की है कि नीजि एजेंसी द्वारा राष्ट्रीय उन्नत विनिर्माण प्रौद्योगिकी संस्थान में बहाली हेतु निकाले गये विज्ञापन को रद्द करें।

10 साल पुराने हत्या मामले में तीन दोषियों को आजीवन कारावास की सजा

रांची। अपर न्यायायुक्त विशाल श्रीवास्तव की अदालत ने 10 साल पुराने हत्या मामले में दोषी करार तीन अभियुक्तों राजेंद्र टोप्पो, संदीप टोप्पो एवं पिंटू टोप्पो को आजीवन कारावास की सजा सुनाई है। साथ ही तीनों पर जुमाना भी लगाया गया है। अदालत ने तीनों को 7 फरवरी को दोषी करार दिया था। घटना को लेकर साल 2015 में मृतक के परिजन सुमली टोप्पो ने सदर थाना में प्राथमिकी दर्ज कराई थी। मामले में तीनों अभियुक्तों पर एक मार्च 2016 को ही अदालत ने आरोप गठित किया था। इसके बाद नौ साल तक अभियोजन साक्ष्य पर लंबित रहा। गवाही पूरी होने के बाद बचाव पक्ष ने मामले के डॉक्टर गवाह और अनुसंधान पदाधिकारी की दोबारा गवाही के अदालत में याचिका दाखिल की थी। जिसे अदालत ने स्वीकार किया था। अदालत के आदेश पर बचाव पक्ष के वकील ने दोनों गवाह से जिरह किया था। मामले में अभियोजन पक्ष की ओर से टोस सबूत प्रस्तुत किया गया था। जिसके आधार पर अदालत ने दोषी पाकर सजा सुनाई है।

वनस्पति विज्ञान के क्षेत्र में उल्लेखनीय योगदान के लिए डॉ प्रसंजित मुखर्जी सम्मानित

रांची। भारतीय वनस्पति सर्वेक्षण, पर्यावरण एवं जलवायु परिवर्तन भारत सरकार द्वारा शुक्रवार को आयोजित कार्यक्रम में



कार्तिक उरांव कॉलेज के वनस्पति विज्ञान के डॉ प्रसंजित मुखर्जी को लोक वनस्पति विज्ञान के क्षेत्र में उनके उल्लेखनीय योगदान के लिए उन्हें डॉ एस के जैन मेडल से सम्मानित किया गया। सोसाइटी ऑफ इनोवेटनीस की सचिव डॉ मंजूषा श्रीवास्ता के अलावा भारतीय वनस्पति सर्वेक्षण के निदेशक डॉ ए मऊ ने उन्हें मेडल एवं प्रशस्ति पत्र प्रदान कर सम्मानित किया।

झारखंड एडवोकेट क्रिकेट टूर्नामेंट में पहले दिन खेले गये चार मैच

रांची। झारखंड अधिवक्ता मंच के तत्वावधान में तीन दिवसीय झारखंड एडवोकेट क्रिकेट टूर्नामेंट सीजन-3 का आगाज शुक्रवार को हुआ। मोरहाबादी फुटबॉल ग्राउंड में 16 फरवरी तक चलनेवाले मैच के पहले दिन झारखंड हाईकोर्ट ग्रीन पैंथर बनाम काला कोर्ट के बीच हुआ। इसमें काला कोर्ट की टीम ने 9 विकेट से जीत दर्ज की। दूसरा मैच बार ब्रदर्स बनाम आरडीबीए एलेवन के बीच हुआ। इसमें आरडीबीए एलेवन ने 11 रनों से मैच जीत लिया। तीसरा मैच एवेजर क्रिकेट क्लब बनाम इंडियन एसोसिएशन लॉयर्स और चौथा मैच झारखंड हाईकोर्ट ग्रीन बनाम गर्ग एलेवन में हुआ। झारखंड हाईकोर्ट ग्रीन की टीम ने 13 रनों से मैच जीत लिया। प्रत्येक मैच 10-10 ओवर का खेला जा रहा है। इससे पूर्व मैच का उद्घाटन अध्यक्ष डॉ रविंद्र कुमार ने किया।

झारखंड के खिलाड़ियों ने सात स्वर्ण, छह रजत और 12 कांस्य समेत कुल 25 पदक झटके

38वें नेशनल गेम्स का हुआ समापन

खबर मन्त्र संवाददाता

रांची। उत्तराखंड में 38वां नेशनल गेम्स का शुक्रवार को समापन हो गया। इस प्रतियोगिता में झारखंड के खिलाड़ियों ने 07 स्वर्ण, 06 रजत और 12 कांस्य समेत कुल 25 पदक पर अपना कब्जा जमाया। खिलाड़ियों की इस उपलब्धि पर राज्य के मुख्यमंत्री हेमंत सोरेन, खेल मंत्री सुदिव्य कुमार, खेल सचिव मनोज कुमार, खेल निदेशक संदीप कुमार, अवर सचिव राजेश कुमार, झारखंड



ओलंपिक संघ अध्यक्ष आर.के.आनंद, जे.ओ.ए.

कार्यकारी अध्यक्ष शेखर बोस, महासचिव डॉ मधुकांत पाठक, चीफ द मिशन शिवेंद्र दुबे, भोलानाथ सिंह, विजय सिंह, रजनीश कुमार, कोच सुमराय टेटे, धनबाद जिला मॉडर्न पेंथाथलॉन संघ की अध्यक्ष पूजा पांडेय, कार्यकारी अध्यक्ष पणू सिंह, उपाध्यक्ष वैभव सिन्हा एवं डॉ जयंती कश्यप धनबाद जिला खेल पदाधिकारी उमेश लोहारा विभिन्न खेल संघों के पदाधिकारी अनिल जायसवाल, हरभजन सिंह, गुलाम रब्बानी, जय कुमार सिन्हा, अर्चित समेत खेल विभाग के अधिकारियों, प्रशिक्षकों ने बधाई दी है।

कुमार, संजेश मोहन ठाकुर, के के सिंह, प्रभाकर राव, खुशींद खान, परीक्षित तिवारी, अजय झा, हरभजन सिंह, निशिकांत पाठक, बिपीन सिंह, राजेंद्र प्रसाद, पूर्णिमा महतो, सुमन चंद्र मोहंती, आशीष झा, रितेश झा, मो.खुशींद खान, शैलेन्द्र दुबे, उदय साहू, शैलेन्द्र कुमार झारखंड खेल प्राधिकरण, रांची के मणिकांत कुमार, जूनियर फेलो कंस लटेंट, देवेंद्र सिंह, स्पोर्ट्स एडवाइजर, झारखण्ड मॉडर्न पेंथाथलान संघ के प्रेसिडेंट एस के पांडे, सचिव शैलेन्द्र पाठक समेत खेल विभाग के अधिकारियों, प्रशिक्षकों ने बधाई दी है।

खबर मन्त्र संवाददाता

रांची। रांची जिले के अनगड़ा प्रखंड के दुबलाबेड़ा में एक क्रिटिकल आदान वितरण कार्यक्रम का आयोजन इफको द्वारा किया गया। इस कार्यक्रम में गाँव के 50 प्रगतिशील महिला एवं पुरुष किसानों का चयन कर उन्हें खेती में नवीनतम तकनीक का समावेश करने के लिए जानकारी दी गई एवं पारम्परिक रासायनिक उर्वरकों की जगह पर नैनो उर्वरकों का प्रयोग कर अच्छी और पर्यावरण हितैषी खेती के गुर सिखाये गए। नैनो उर्वरकों का विभिन्न फसलों में कैसे कब और कितनी मात्रा में प्रयोग किया जाना चाहिए, की जानकारी दी गयी। फसल स्वस्थ, मजबूत और अधिक उपज दे के बारे में भी



जानकारी दी गई, जिससे कि किसान इन नवीनतम एवं नैनो तकनीक से मिलकर दूर कर सके। इस अवसर पर इफको के राज्य विपणन प्रबन्धक डॉ शशि भूषण समदर्शी ने उपस्थित सभी 50 किसानों को इफको की ओर से सब्जी फसल में प्रयोग के लिए नैनो यूरिया, नैनो डीएपी, सागरिका एवं जैव उर्वरक का किट वितरण निःशुल्क किया।

विकास की दिशा में ले जाने के क्रम में आने वाले सभी चुनौतियों को मिलकर दूर कर सके। इस अवसर पर इफको के राज्य विपणन प्रबन्धक डॉ शशि भूषण समदर्शी ने उपस्थित सभी 50 किसानों को इफको की ओर से सब्जी फसल में प्रयोग के लिए नैनो यूरिया, नैनो डीएपी, सागरिका एवं जैव उर्वरक का किट वितरण निःशुल्क किया।

अमेरिका से बड़ी डील

अमेरिका दुनिया के सबसे एडवांस फाइटर जेट्स में से एक एफ-35 फाईटर जेट की सप्लाई भारत को करने के लिए तैयार हो गया है। अमेरिकी राष्ट्रपति डोनाल्ड ट्रंप ने भारत के साथ रणनीतिक संबंधों को व्यापक बनाने की दिशा में एक बड़ा ऐलान किया। राष्ट्रपति ट्रंप ने प्रधानमंत्री नरेंद्र मोदी के साथ बातचीत के बाद कहा कि वह अरबों डॉलर की सैन्य सप्लाई बढ़ाने के हिस्से के रूप में भारत को एफ 35 फाइटर जेट उपलब्ध करने का मार्ग प्रशस्त कर रहे हैं। एफ 35 फाइटर जेट के मिलने से भारतीय सेना की ताकत कई गुना बढ़ जाएगी। फिलहाल, भारत के पास सबसे एडवांस फाइटर जेट के रूप में राफेल है। एफ 35 एक पांचवीं पीढ़ी का स्टेल्थ फाइटर जेट है, जो सुपरसोनिक स्पीड पर रडार की पकड़ में आए बिना दुश्मनों पर हमला करने में माहिर है। इसकी एडवांस इलेक्ट्रॉनिक वॉरफेयर टेक्नोलॉजी, स्मार्ट सेंसर और ओपन आर्किटेक्चर इसे एक असाधारण जेट बनाते हैं। इन अत्याधुनिक फीचर्स की मदद से यह जेट लंबी दूरी तक दुश्मनों का पता लगा सकता है और उन पर हमला कर सकता है, जिससे यह आधुनिक हवाई युद्ध में एक बेहद ताकतवर हथियार बन जाता है। एफ 35 को अमेरिकी डिफेंस कंपनी लॉकहीड मार्टिन ने डिजाइन और निर्माण किया है। यह दुनिया के सबसे एडवांस और मल्टीरोल फाइटर जेट्स में से एक है। एफ -35 को फिलहाल ऑपरेशन में मौजूद एक सबसे स्टेल्थी फाइटर जेट माना जाता है। खबर में एफ 35 फाइटर जेट के संबंध में दी गई जानकारी अमेरिकी सेना द्वारा उपयोग में लाये जाने वाले मॉडल पर आधारित है। यह जानकारी फाइटर जेट निमाता लॉकहीड मार्टिन की ऑफिशियल वेबसाइट से जुटाई गई है। भारत को जो एफ- 35 फाइटर जेट अमेरिका सप्लाई करेगा, उसकी कोई भी डिटेल सामने नहीं आई है।



मेष : व्यापार में स्थिति नरम रहेगी। शत्रु भय, चिंताएं संतान को कष्ट, अपव्यय के कारण बनेंगे। भ्रातृपक्ष में विरोध होने की संभावना है। आय-व्यय की स्थिति समान रहेगी। स्वास्थ्य का पाया भी कमजोर बना रहेगा। कामकाज सीमित तौर पर ही बन पाएंगे। अभी आव्वासनों से संतोष करना पड़ेगा। शुभांक.2.6.8

वृष : मेल-मिलाप से काम बनाने की कोशिश लाभ देगी। अपने काम में सुविधा मिल जाने से प्रगति होगी। समाज में मान-सम्मान बढ़ेगा। का मार्ग प्रशस्त होगी। परमाण्वी परिणाम मिल जाएगा। कामकाज में आ रही बाधा को दूर कर लेंगे। सुविधा और समन्वय बना रहने से कामकाज में प्रगति बनेगी। शुभांक.4.6.8

मिथुन : यात्रा प्रवास का सार्थक परिणाम मिलेगा। मेल-मिलाप से काम बनाने की कोशिश लाभ देगी। अपने काम में सुविधा मिल जाने से प्रगति होगी। समाज में मान-सम्मान बढ़ेगा। नवीन जिम्मेदारी बढने के आसार रहेंगे। परिवारजनों का सहयोग बना रहेगा। मेहमानों का आगमन होगा। शुभांक.5.7.8

कर्क : राजकीय कार्यों से लाभ। पैतृक सम्पत्ति से लाभ। नैतिक दायरे में रहें। पुरानी गलती का पश्चाताप होगा। दाम्पत्य जीवन सुखद रहेगा। ले देकर की जा रही काम की कोशिश ठीक नहीं। धीरे-धीरे लाभ का मार्ग प्रशस्त होगा उचित समय का इन्तजार करें। मेहमानों का आगमन होगा। छात्रों को लाभ। शुभांक.4.6.7

सिंह : आय के अच्छे योग बनेंगे। संतान की उन्नति के योग हैं। स्त्री-संतान पक्ष का सहयोग मिलेगा। पुराने मित्र से मिलन होगा। स्वविवेक से कार्य करें। शत्रुपक्ष से सावधान रहें। भाई-बहनों का प्रेम बढ़ेगा। आत्मविश्वास बढ़ेगा। इच्छित कार्य सफल होंगे। इच्छित स्थान की यात्रा का योग हैं। शुभांक.2.5.6

कन्या: 'आगे आगे गोरख जागे' वाली कहावत चरितार्थ होगी। मेहमानों का आगमन होगा। परिवारजन का सहयोग व समन्वय काम को बनाना आसान करेगा। अपना काम दूसरों के सहयोग से पूरा होगा। कारोबारी काम में नवीन तालमेल व समन्वय बनाय। मिठे बोलने वालों से संभल कर रहें। शुभांक.4.5.7

तुला : जीवन साथी अथवा यार-दोस्तों के साथ साझे में किए जा रहे काम में लाभ मिल जाएगा। पूर्व नियोजित कार्यक्रम सरलता से संपन्न हो जाएंगे। जोखिम से दूर रहना ही बुद्धिमानी होगी। ले देकर की जा रही काम की कोशिश ठीक नहीं। महत्वपूर्ण कार्य को समय पर बना लें तो अच्छा ही होगा। शुभांक.3.5.7

वृश्चिक : लाभ में आशातीत वृद्धि तय है मगर नकारात्मक रुख न अपनाए। आशा और उत्साह के कारण सक्रियता बढ़ेगी। स्वास्थ्य मध्यम रहेगा। समाज में मान-सम्मान बढ़ेगा। आय-व्यय समान रहेगा। व्यापार व व्यवसाय में ध्यान देने से सफलता मिलेगी। विशिष्ट जनों से मेल-मुलाकात होगी। शुभांक.2.4.6

धनु: जीवनसाथी का परामर्श लाभदायक रहेगा। व्यापार व नौकरी में स्थिति अच्छी रहेगी। शुभ कार्यों का लाभदायक परिणाम होगा। कामकाज की अधिकता रहेगी। व्यवसायिक अभ्युदय भी होगा और प्रसन्नताएं भी बढ़ेगी। स्वास्थ्य उत्तम रहेगा। अर्थपक्ष मजबूत रहेगा। धर्म-कर्म के प्रति रुचि जागृत होगी। शुभांक.4.6.7

मकर : प्रियजनों से समागम का अवसर मिलेगा। अवरुद्ध कार्य संपन्न हो जाएंगे। कामकाज की व्यस्तता से सुख-आराम प्रभावित होगा। मानसिक एवं शारीरिक शिथिलता पैदा होगी। श्रेष्ठजनों की सहानुभूतियां होगी। यात्रा प्रवास का सार्थक परिणाम मिलेगा। आनन्ददायक वातावरण बनेगा। शुभांक.1.3.5

कुम्भ : कारोबारी यात्रा को फिलहाल टालें। आय-व्यय की स्थिति समान रहेगी। अपने हितेषी समझे जाने वाले ही पीठ पीछे नुकसान पहुंचाने की कोशिश करेंगे। होश में रहकर कार्य करें। कामकाज सीमित तौर पर ही बन पाएंगे। स्वास्थ्य का पाया भी कमजोर बना रहेगा। कुछ आर्थिक संकोच पैदा हो सकते हैं। शुभांक.3.4.6

मीन : राजकीय कार्यों से लाभ। पैतृक सम्पत्ति से लाभ। कारोबारी यात्रा को फिलहाल टालें। शैक्षणिक कार्य आसानी से पूरे होते रहेंगे। व्यापार व व्यवसाय में ध्यान देने से सफलता मिलेगी। श्रम साध्य कार्यों में सफल होंगे। कुछ महत्वपूर्ण कार्य बनाने के लिए भाग-दौड़ रहेगी। मनोन्थ सिद्धि का योग है। शुभांक.2.4.6

अभिव्यक्ति

सौंदर्य अनुभूति, भावना, कल्पना, कला और सौंदर्य शास्त्र की मूल

सौंदर्य शब्द का अर्थ है, 'आनंद'

सौंदर्य शब्द का अर्थ है, 'आनंद'

सौंदर्य शब्द का अर्थ है, 'आनंद'

सौंदर्य शब्द का अर्थ है, 'आनंद'

सौंदर्य आनंदित करता है। भारतीय दर्शन सौंदर्य को शब्दातीत मानता है। रामायण में सौंदर्य शब्द के स्थान पर रमणीय, शोभन और चारु शब्द आए हैं। वैदिक साहित्य में मनुष्य का मन सहज प्रकृति के दिव्य रूपों में रमण करता है। वैदिक कालीन अनुभूति प्रतीति को सौंदर्य कह सकते हैं। जब हम आनंद मगन हों तब सौंदर्य घटित होता है। जब सूर्य की अरुणाभा के दर्शन होते हैं तब सौंदर्य ही है। जब पक्षियों का कलरव ब्रह्म मुहूर्त में छंद बन जाए तब सौंदर्य समझो। जब आकाश गंगा रात्रि में जगमग उदीप्त दिखे तो सौंदर्य ही होता है। जब नदियां-झरने गीत गाते आगे बढ़ रहे हो तब वह सौंदर्य ही प्रवाहित होता है। ऋतुराज बसन्त ऋतुओं का सौंदर्य है।

गुरुदेव रवीन्द्रनाथ टैगोर के शब्दों में सौंदर्य हमारी धारणा में निहित है। वह कहते हैं- सौंदर्य की विकृत अभिव्यक्ति ही कुरूपता है। कला आत्मविस्मृत आनंद से पोषित होती है। सौंदर्य अनुभूति, भावना कल्पना, संपूर्णता, कला और सौंदर्य शास्त्र की मूल अवधारणाएं हैं। वे न केवल कला को परिभाषित करते हैं, कला और सौंदर्य को जोड़ते भी हैं। कला मानवीय भावनाओं की अभिव्यक्ति है।

यूनानी दार्शनिक अरस्तू का कहना है कि सुंदरता को मापा जा सकता है। सुंदरता के लिए व्यवस्था समरूपता और निश्चितता प्रमुख है। सुंदर शरीर के रूप को परिभाषित किया है। सुंदरता के लिए गणितीय विज्ञान का भी उपयोग किया। उसका मानना था कला प्रकृति की नकल करती है। अरस्तू ने सौंदर्य के साथ राजनीति और तत्व मीमांसा पर भी कई रचनाएं लिखी है। सौंदर्य मूल्य और कला के बारे में दार्शनिक जांच है। सौंदर्य बोध की प्रथम यात्रा है। सुंदरता नैतिक या शारीरिक आंतरिक सौंदर्य के रूप में व्यक्ति परक है।

श्रीमद्भागवद गीता में सौंदर्य को सत्य कहा गया है। सांसारिक सौंदर्य कृष्ण के सर्वोच्च सौंदर्य की एक झलक है, आभा है। कृष्ण परम सत्य की अभिव्यक्ति हैं। दसवें अध्याय का 41वां श्लोक।


रामचरितमानस के बालकांड में तुलसीदास ने राम के सौंदर्य पर लिखा है। उनके (राम) नील कमल और गम्भीर (जल से भरे हुए) मेघ के समान श्याम शरीर में करोड़ों कामदेवों की शोभा है। लाल-लाल चरण कमल के नखों की (शुभ्र) ज्योति ऐसी मालूम होती है जैसे कमल के पत्तों पर मोती स्थिर हो गए हों। (पृष्ठ 182 बालकांड)।

कालिदास ने मेघदूत में कई प्रकार के



सौंदर्य का वर्णन किया है। नदी, पर्वत, वन, मेघ, पुष्पों और पक्षियों के सौंदर्य को अद्वितीय ढंग दिया है। यक्ष की कथा में अभूतपूर्व सौंदर्य की झलक है।

सौंदर्य प्रसाधन का करोड़ों का कारोबार है। सुंदर दिखने की होड़ है। टीवी-सोशल मीडिया पर सुंदर दिखने और बनने के लाखों तरीके बताए दिखाए जा रहे हैं। नकली पलकें



हैं। आंखों के बदलते रंग हैं, रंगों भीतर भी कई रंग हैं। नकली बालों को लगाने और रंगने का चलन बढ़ा है। पहले महिलाओं के लिए साज-सज्जा केन्द्र आये। अब पुरुषों के पालर बढ़े हैं। सौंदर्य प्रसाधन क्षेत्र में देशी-विदेशी कम्पनियों का भारी मुनाफा है। बात यहीं समाप्त नहीं होती। शरीर को काट कर सुंदर दिखने का चलन यूरोप की तर्ज पर बढ़ा है। दिल्ली, मुंबई, कोलकाता जैसे महानगरों में प्लास्टिक सर्जरी की मांग बढ़ी है। विज्ञापनों की भरमार है। अन्तर का सौंदर्य बाजार में नहीं मिलता।

सौंदर्य की अनुभूति में तादात्म्य (एम्पथी) पहली शर्त है। जब हम प्राकृतिक दृश्यों को देखते हैं तो केवल स्वयं एक सुखद अनुभूति में होते हैं। हम बगल में बैठे व्यक्ति का ध्यान सुंदर दृश्य की ओर खींचते हैं कि वह भी

सौंदर्य शब्द का अर्थ है, 'आनंद'

एआई पर सावधानी इसके नियमन पर न हो कोई समझौता

सुरक्षित और भरोसेमंद बनाने के संकेल्प लेते हुए एक संयुक्त बयान पर हस्ताक्षर किए। वहीं अमेरिका और ब्रिटेन ने इस पर असहमति जतायी और हस्ताक्षर नहीं किए। ट्रंप जैसे तेवर अपनाते हए अमेरिकी उपराष्ट्रपति जे.डी. वेंस ने वैश्विक नेताओं व तकनीक उद्योग के अधिकारियों को चेताया कि अत्यधिक विनियमन से तेजी से बढ़ते एआई उद्योग की गति थम सकती है। जो बताता है कि अमेरिका एआई जोखिमों को कम करने के यूरोप के प्रयासों से खुश नहीं है। दरअसल, एक अधीर राष्ट्रपति के नेतृत्व में अमेरिका एआई की अपार संभावनाओं पर वचंस्व चाहता है। उसे चीन की चुनौती भी स्वीकार नहीं है। हालांकि, इसी तर्ज पर भारतीय फ्रांस,भारत व प्रमुख हितधारक चीन समेत दुनिया के साठ देशों ने डिजिटल विभाजन को कम करने के लिये एआई पहुंच को बढ़ावा देने, इसे खुला,समावेशी, पारदर्शी, नैतिक,





























युताओं के विवाह पर रोक के खिलाफ थे संत बैलेंटाइन

ने क्लाउडियस के इस फैसले का विरोध करने का फैसला किया। बताया जाता है कि बैलेंटाइन ने इस दौरान कई युवक-युवतियों का प्रेम विवाह कर दिया। यह बात जब राजा को पता चली तो उसने संत तौर- तरीके बदल गए हैं, वहीं इंटरनेट के मौजूदा दौर में प्यार भी बाज़ार हो चला है।





































पिछले कुछ समय से ग्लोबलाइड्ड समाज में प्यार भी ग्लोबल ट्रेंड हो गया है। आज जहां इजहार और इकरार करने के तौर- तरीके बदल गए हैं, वहीं इंटरनेट के मौजूदा दौर में प्यार भी बाज़ार हो चला है। प्यार का यह उत्सव एक बड़े बाज़ार को गिरफ्त में ले चुका है। हर जगह वैलेंटाइन की संस्कृति पसरती जा रही है। शहर से लेकर कस्बों तक यह तेजी से फैल चुका है। वैलेंटाइन के सम्बन्ध में कई किस्से प्रचलित हैं। रोमन कैथोलिक चर्च की मानें तो यह वैलेंटाइन अथवा वलेंतिस नाम के तीन लोगों को मान्यता देता है जिसमें से दो के चरित्रा अतिशय रोमांटिक थे। लेकिन बताया जाता है इन दो में से भी संत वैलेंटाइन खास चर्चा में रहे। कहा जाता है संत वैलेंटाइन प्राचीन रोम में एक धर्मगुरु थे। उन दिनों वहां क्लाउडियस दो का शासन था। उसका मानना था अविवाहित युवक बेहतर सैनिक हो सकते हैं क्योंकि किंचा नहीं सताती। अपनी पत्नी या बच्चों के चरित्रा नहीं सताती। अपनी इस मान्यता के कारण उसने तत्कालीन रोम में युवकों के विवाह पर प्रतिबंध लगा दिया। किन्दवर्तियों की मानें तो संत वैलेंटाइन



epaper.khabarmantra.net



epaper.khabarmantra.net



नंबर लेने का दबाव

कुछ ही दिनों में बोर्ड परीक्षाएं शुरू होने वाली हैं। विद्यार्थियों पर पास होने का व अच्छे नंबर लेने का दबाव न केवल टीचरों की तरफ से बल्कि आजकल माता-पिता की तरफ से भी होता है। बारहवीं के विद्यार्थी तो और ज्यादा दबाव में होते हैं क्योंकि उनको आगे कंपीटिटिव एजाम भी अच्छे रैंक से पास करने होते हैं ताकि आगे अच्छे कालेज में दाखिला मिल सके। इससे वे मानसिक तनाव में आ सकते हैं'।

-अभिलाषा गुप्ता, रांची

मोटापे के विरुद्ध
मोटापे के कारण होने वाली बीमारियों, अन्य खतरों से सावधान करने वाला था। जीवन-शैली में निष्क्रियता के चलते मोटापे की बीमारी भारत में तेजी से बढ़ रही है। देश में लगभग 7 करोड़ मोटापे के शिकार लोगों में महिलाएं-बच्चे भी शामिल हैं। उच्च रक्तचाप, फेफड़ों का कैंसर, अर्थाइटिस, दिल की बीमारी आदि तेजी से फैल रही है!

- रविशंकर सिंह, रांची



परमात्मा की बनाई इस सृष्टि में चर-अचर व समस्त जैव एवं पादप समूह के प्राणियों का उनकी प्रकृति के अनुरूप स्वतंत्र सत्ता और वैशिष्ट्य भी है। जब हमें स्वयं व अन्य सभी प्राणियों में दिव्यता और परमात्मा की विभूति अनुभूत होगी तो ही हम बड़े और महान कार्यों को संपादित कर पायेंगे। श्रेष्ठता के सुभगी तदनुकूल पर आरुढ़ होने के लिए सही दृष्टिकोण और सकारात्मक विचारों की आवश्यकता है। दर्शन में सौंदर्य दिव्य ज्योति और उज्ज्वल प्रकाश कहा गया है। उसकी अनुभूति मानव को बोध होने पर होती है। भारत में सौंदर्य को मूलतः रस रूप देखा गया है। ऋग्वेद में सौंदर्य को श्रीनाम से कहा गया है। उपनिषदों में भी रस के व्यापक अर्थ हैं।

रोजगारी वाले देश में कहीं एआई रोजगार संकट का वाहक न बने। कम जनसंख्या वाले विकसित देशों के लिये जहां यह तकनीक उपयोगी साबित होगी, वहीं श्रम प्रधान संस्कृति वाले भारत में यह विसंगति भी पैदा कर सकती है। निश्चित रूप से एआई के इस्तेमाल से बेहतर कार्य संस्कृति पैदा होगी, लेकिन यह प्रयास रोजगार के अवसर कम न करे। कृत्रिम मेधा के नियमन और नवाचार के साथ हम रोजगार के अवसर भी बढ़ाएं। भारत में एआई को तेजी से अपनाया जा रहा है। नीति आयोग ने भी इसे प्रोत्साहन देने के लिये राष्ट्रीय नीति तैयार की है। आने वाले वर्षों में एआई की देश की सुरक्षा, आर्थिकी, चिकित्सा, कृषि तथा शिक्षा में महत्वपूर्ण भूमिका होगी। लेकिन जरूरी है कि युवाओं के लिये पर्याप्त रोजगार के अवसर भी सृजित हों। भारतीय युवा भी खुद को इस नई चुनौती के अनुरूप तैयार करें।

प्रेम जैसी चीज को एक दिन के लिए बांध सकते हैं? शायद नहीं। आज लोग प्यार के चक्कर में बर्बाद हो रहे हैं। हीर-रांछा, लैला-मजनूं, रोमियो-जूलियट के प्रसंगों का हवाला देने वाले हमारे आज के प्रेमी यह भूल जाते हैं कि मीरा वाला प्रेम सच्ची आत्मा से सम्बन्ध रखता था। प्यार को गिफ्ट और पॉकेट में तौला जाने लगा है। वैलेंटाइन के प्रेम में फंसने वाले कुछ युवा सफल तो कुछ असफल साबित होते है। जो असफल हो गए तो समझो बर्बाद हो गए क्योंकि यह प्रेम रूपी रबगर बड़ा खतरनाक है।एक बार अगर इसकी जकड़ में आप आ गए तो भविष्य में भी पीछा नहीं छोड़ेगा।

वैलेंटाइन के नाम पर आज समाज में जिस तरह की उईडता हो रही है, वह चिंतनीय है। संपन्न तबके साथ आज का मध्यम वर्ग और निम्न तबका इसके मकड़जाल में फंसकर अपना पैसा और समय दोनों ख़राब कर रहे हैं। आज वैलेंटाइन की स्टाल बदल गई है। गुलाब गिफ्ट दिए, नशे में पार्टी में थिरके बिना काम नहीं चलता। यह मनाने के लिए आपकी की कीमत गम होनी चाहिए।आज की युवा पीढ़ी को तो प्रेम की गहराई का अहसास है न ही वह सच्चे प्रेम को परिभाषित कर सकती है।



स्पीड न्यूज

कुजू में युवक ने की आत्महत्या

कुजू। कुजू ओपी क्षेत्र के नया बाजार टांड निवासी कुणाल सिंह उर्फ छोटू (31वर्ष) पिता रामपुकार सिंह ने गुरुवार रात अपने आवास में फांसी लगाकर आत्महत्या कर लिया। घटना की सूचना पाकर पहुँचे कुजू पुलिस शव को कब्जे में लेकर पोस्टमार्टम के लिए रामगढ़ सदर अस्पताल भेज दिया। गुरुवार रात कुणाल सिंह की मां भोजन लेकर जब कुणाल के कमरे की ओर गई,तो कमरे का दरवाजा बंद देखा। आवाज लगाने पर बहुत देर तक कोई जबाब नहीं मिला तो वह अपने पिता रामपूकार सिंह को इसकी दी। राम पूकार सिंह व अन्य लोगों ने काफी जिद्दोजहद के बाद जब दरवाजा खोला तो देखा कि कुणाल सिंह पंखे के सहारे गले में फांसी लगाकर झूल रहा था। उसे नीचे उतार कर आनन-फ़ानन में स्थानीय नर्सिंग होम में ले जाया गया। जहां चिकित्सक ने उसे मृत घोषित कर दिया। परिजनों के अनुसार कुणाल सिंह की पत्नी अपने तीन माह के बच्चे के साथ अपने मायके में थी। अपने संबंधी से पूर्व में लिए गए पैसे की देनदारी को लेकर वह पिछले एक सप्ताह से तनाव में था। संभावना व्यक्त की जा रही है कि मानसिक रूप से तनाव में आकर उसने आत्महत्या कर ली। शव का अंतिम संस्कार रामगढ़ दामोदर नदी तट पर कर दिया गया।

31 हजार रुपये लेकर उच्चके फरार

रामगढ़। मेन रोड स्थित बैंक ऑफ इंडिया शाखा से बुधवार को दुलमी निवासी एक व्यक्ति के पास से उच्चकों ने 31 हजार रुपए चुरा लिया। इस संबंध में पीड़ित आदित्य महतो ने बताया कि उन्होंने बुधवार को बैंक से 42 हजार रुपए की निकासी की और अपनी पत्नी के खाता में 31 हजार रुपए जमा करने के लिए फॉर्म भर रहे थे। उसी दौरान उनके अगल बगल चक्कर लगा रहे चार उच्चकों ने उनके जेब से 31 हजार रुपए निकाल लिया और फरार हो गए। पीड़ित ने बताया कि घटना के बाद उन्होंने बैंक प्रबंधन को इसकी जानकारी दी। तब प्रबंधन ने उनसे थाना जाने को कहा। जिसके बाद उन्होंने इस संबंध में रामगढ़ थाना में आवेदन दिया। वहीं, थाना प्रभारी कृष्ण कुमार ने बताया कि मामले में एक संदिग्ध को हिरासत में लिया गया है। कहा कि मामले में शामिल सभी उच्चके शीघ्र पकड़े जाएंगे।

माकपा जिला कमेटी की बैठक



भुरकुंडा (रामगढ़)। भुरकुंडा पार्टी कार्यालय में शुक्रवार को मार्क्सवादी कम्युनिस्ट पार्टी रामगढ़ जिला कमेटी की बैठक हुई। इसकी अध्यक्षता जिला कमेटी सदस्य धनेश्वर महतो ने किया। बैठक में जिला सचिव राजेन्द्र प्रसाद चंदेल ने गत बैठक की समीक्षा और भावी कार्यक्रम पर रिपोर्ट पेश किया। जिस पर जिला कमेटी के सदस्यों ने भी सहमति जताई। बैठक में सर्वसम्मति से निर्णय हुआ कि बजट के लिए वैकल्पिक प्रस्तावों को लेकर वामदलों के आह्वान पर आगामी 20 फरवरी तक माकपा एक सप्ताह का व्यापक जन अभियान चलाएगी। सीपीएम राज्य कमेटी से रामगढ़ जिला के प्रभारी पार्टी के राज्य सचिवमंडल सदस्य संजय पासवान ने कहा कि केंद्रीय बजट 2025–26 लोगों की तात्कालिक और बुनियादी आवश्यकताओं के साथ विवासावात है। लोगों के हाथों में क्रय शक्ति की कमी, बड़े पैमाने पर बेरोजगारी और घटती मजदूरी के कारण अस्थवस्था में मांग की समस्या को दूर करने के बजाय माली सरकार ने खर्चों में कटौती के बावजूद अमीरों को रियायतें देकर अर्थव्यवस्था को चौपट करने की कोशिश की है। बैठक में धनेश्वर महतो, देवनाथ महली और अशोक कुमार सिंह आदि ने भी अपने-अपने विचार रखे।

जेइइ मैस में डीएवी के दो छात्र सफल



रजरप्पा। एनटीए ने मंगलवार को जेईई का रिजल्ट जारी कर दिया। जेईई की परीक्षा में डीएवी रजरप्पा के दो छात्रों का उत्कृष्ट प्रदर्शन दिखा। डीएवी रजरप्पा के नमन कुमार ने *97.08* तथा *ऋषिका पोद्दार* ने *90.66* प्रसेंटेशनल प्राप्त कर डीएवी विद्यालय का मान बढ़ाया। विद्यालय की इस शानदार उपलब्धि पर झारखंड प्रक्षेत्र डी के सहायक क्षेत्रीय अधिकारी व डीएवी विद्यालय के प्रचार्य डॉ. एस्के शर्मा ने सफल छात्रों के माता-पिता को अंगवस्त्र प्रदान कर सम्मानित किया और बच्चों को स्मृति चिह्न देकर उन्हें जेईई एडवांस की परीक्षा में शामिल होने के लिए प्रेरित कर सफल होने के लिए शुभकामनाएं दीं।

विस्थापितों के मिले न्याय : रामेश्वर

भुरकुंडा (रामगढ़)। समाजसेवी एवं विस्थापितों के प्रतिनिधि रामेश्वर गोप ने पतरातु सुपर थर्मल पावर प्रोजेक्ट (पीयूवीएनएल-एनटीपीसी) द्वारा अपने सीएसआर (कॉर्पोरेट सोशल रिस्पॉन्सिबिलिटी) गतिविधियों में भेदभाव बरते जाने का आरोप लगाया गया है। उन्होंने कहा है कि प्रबंधन ने लबगा गांव को जानबूझकर सभी विकास योजनाओं से अलग रखा है। रामेश्वर गोप ने सवाल उठाया कि प्लांट के दुष्प्रभावों को रोकने के लिए कौन सा मापदंड अपनाया जा रहा है। क्या एनटीपीसी बिना पानी के प्लांट चला सकता है। जल प्लांट से निकलने वाले धुएं और प्रदूषण का असर सभी गांवों पर पड़ता है, तो फिर सीएसआर योजनाओं का लाभ भी सभी को समान रूप से क्यों नहीं मिलना चाहिए।



हजारीबाग यूथ विंग का रक्तदान शिविर 3 मार्च को

खबर मन्त्र संवाददाता

हजारीबाग। समाजसेवा के क्षेत्र में अग्रणी भूमिका निभा रही हजारीबाग यूथ विंग तीन मार्च को लक्ष्मी सिनेमा हॉल के सभागार में भव्य रक्तदान शिविर लगायेगा। इस आयोजन का मुख्य उद्देश्य समाज के जरूरतमंदों को समय पर रक्त उपलब्ध कराना और युवाओं को इस पुनीत कार्य के लिए प्रेरित करना है। इस आयोजन के लिए संस्था ने हजारीबाग सांसद मनीष जायसवाल को बतौर मुख्य अतिथि आमंत्रित किया है। इसके लिए संस्था के पदाधिकारियों ने औपचारिक आमंत्रण पत्र सौंपते हुए शिविर की तैयारियों और उद्देश्यों की जानकारी दी। संस्था के अध्यक्ष करण जायसवाल ने बताया कि पिछले वर्ष 2024 में शिविर के माध्यम से 130 यूनिट रक्त एकत्र किया गया था। इस बार लक्ष्य 175-200 यूनिट रक्त संग्रह का है। उन्होंने युवाओं और समाज के सभी वर्गों से इस लक्ष्य को हासिल करने में सहयोग

सांसद जायसवाल ने युवाओं से की बड़-चढ़कर भाग लेने की अपील

करने का आग्रह किया। सांसद मनीष जायसवाल ने संस्था के प्रयासों की सराहना करते हुए कहा, ररक्तदान महादान है। यह न केवल जरूरतमंदों की जान बचाता है, बल्कि समाज में सहयोग और एकजुटता की भावना को बढ़ावा देता है। स्वस्थ व्यक्ति के लिए रक्तदान पूरी तरह सुरक्षित है, और यह शरीर के रक्त संचार को भी सक्रिय करता है। मैं सभी से अपील करता हूं कि वे इस मानवता की सेवा में योगदान दें। इस आयोजन में सिमरिया विधायक कुमार उज्ज्वल दास को भी विशिष्ट अतिथि के रूप में आमंत्रित किया गया है। संस्था को उम्मीद है कि जनप्रतिनिधि, अधिकारी और समाजसेवी इस आयोजन को सफल बनाने में अपनी भागीदारी सुनिश्चित करेंगे। संरक्षक चंद्र प्रकाश जैन ने कहा, ररक्तदान एक ऐसा पुण्य कार्य है,



जिससे किसी की जिंदगी बचाई जा सकती है। हजारीबाग यूथ विंग हर साल इस शिविर को अधिक प्रभावी बनाने के लिए प्रतिबद्ध है। वहीं, उपाध्यक्ष विकास केसरी और कोषाध्यक्ष रितेश खंडेलवाल ने भी लोगों से अधिक से अधिक संख्या में रक्तदान शिविर में भाग लेने की अपील की। यूथ विंग ने विशेष रूप से

युवाओं से इस शिविर में बड़-चढ़कर भाग लेने की अपील की है। यह आयोजन जरूरतमंदों की मदद और समाज सेवा की दिशा में एक बड़ा कदम साबित होगा। शिविर में भाग लेकर न केवल रक्तदान करें, बल्कि इस नेक कार्य में अपनी भूमिका निभाकर जरूरतमंदों की जिंदगी बचाने का अवसर पाएं।

चुटूपालु घाटी में ट्रक पलटा, चालक और खलासी की मौत

रामगढ़। रांची-पटना मुख्य मार्ग पर राष्ट्रीय राजमार्ग 33 पर के चुटूपालु घाटी में शुक्रवार को सड़क हादसे में चालक और खलासी की मौत हो गई। रांची से हजारीबाग की ओर से आ रहे सीमेंट लदा एलपी ट्रक (सीजी 04एमएस 4977) अचानक घाटी में अनियंत्रित हो गई और घाटी के गढ़के मोड़ के पास आकर पलट गई। इस घटना में ट्रक के मलबे में चालक और खलासी बुरी तरह दब गए। घटना की सूचना पाकर पहुंची पुलिस ने क्रेन के माध्यम से किसी तरह निकलवा कर दोनों को सदर अस्पताल पहुंचाया। जहां चिकित्सकों ने दोनों को मृत घोषित कर दिया। मृतकों में छत्तीसगढ़ राज्य के दुर्ग जिला अंतर्गत अहिवारा, नंदनी नगर निवासी ट्रक मालिक सह चालक अजय कुमार जैन और खलासी रायपुर जिला अंतर्गत सरधू गांव निवासी प्रकाश वर्मा शामिल हैं। पुलिस ने घटना से संबंधित जानकारी दोनों मृतकों के परिवार वालों को दी। 110 फरवरी को डीसी ने चुटूपालु घाटी में सड़क दुर्घटनाओं पर गहरी चिंता व्यक्त करते हुए घाटी में लगाई गई लाइट को नियमित रूप से कार्य करने को लेकर निर्देश दिए थे। साथ ही दुर्घटनाओं को रोकथाम को लेकर साइन बोर्ड जल्द से जल्द लगाने का भी निर्देश दिए थे।

विधायक मनोज यादव ने संगम में लगायी डुबकी

क्षेत्रवासियों के सुख और शांति की कामना

खबर मन्त्र संवाददाता

चौपारण। बरही के विधायक मनोज कुमार यादव ने शुक्रवार को महाकुंभ में त्रिवेणी संगम पर पवित्र डुबकी लगाई। इस अवसर पर उनके साथ उनकी पत्नी मीना यादव और भाजपा कार्यकर्ताओं का दल भी मौजूद था। विधायक ने इस महापर्व पर बरही विधानसभा सहित प्रदेशवासियों की सुख-समृद्धि और खुशहाली के लिए प्रार्थना की। विधायक मनोज यादव ने कहा, हमहाकुंभ केकेवल एक धार्मिक आयोजन नहीं, बल्कि भारतीय संस्कृति की गौरवशाली विरासत और सनातन धर्म की दिव्यता का प्रतीक है।

गंगा, यमुना और सरस्वती का संगम अध्यात्म, परंपरा और संस्कृति का महासंगम है। यह आस्था और आत्मिक ऊर्जा का ऐसा पर्व है, जो आत्मा को ब्रह्म से जोड़ता है। उन्होंने आगे कहा कि महाकुंभ जैसे आयोजन भारतीय संस्कृति और परंपराओं की ताकत को दर्शाते हैं। यह पवित्र संगम न केवल जल का मिलन

बेहतर जिंदगी की चाह ने बेइज्जती से डिपोर्ट होने पर किया मजबूर

योगेंद्र योगी

प्रधानमंत्री नरेंद्र मोदी से फोन पर बातचीत में डोनाल्ड ट्रंप ने अवैध आप्रवासन का मुद्दा उठाया था। अमेरिकी राष्ट्रपति डोनाल्ड ट्रंप और विदेश मंत्री मार्को रूबियो ने प्रधानमंत्री नरेंद्र मोदी से फोन पर बातचीत के दौरान अमेरिका में रह रहे अवैध भारतीय आप्रवासियों को लेकर चिंता जताई थी।

बहुत बे-आबरू हो कर तिर्रे कुचे से हम निकले...ग़लब के इस शेर से उन डिपोर्ट किए गए भारतीयों का दर्द समझा जा सकता है, जिन्हें अमरीका से भारत वापस भेजा गया है। अमेरिका से निर्वासित किए गए 100 से ज्यादा भारतीय प्रवासियों को लेकर अमेरिकी सैन्य विमान सी-17 ग्लोबमास्टर से वापस भारत भेजा गया है। इनमें 104 भारतीय शामिल हैं। जिसमें 72 पुरुष, 19 महिलाएं और 13 बच्चे हैं। अमरीका में करीब 18 हजार प्रवासी भारतीय अवैध रूप से रह रहे हैं। इन्हें भी वापस भारत भेजा जाएगा। डंकी मार कर अमरीका तक पहुंचे प्रवासी भारतीयों का काफी कुछ लुट गया। इनके लाखों रुपए बर्बाद हो गए और अमरीका बसने के सपने भी टूट गए।

प्रधानमंत्री नरेंद्र मोदी से फोन पर बातचीत में डोनाल्ड ट्रंप ने अवैध आप्रवासन का मुद्दा उठाया था। अमेरिकी राष्ट्रपति डोनाल्ड ट्रंप और विदेश मंत्री मार्को रूबियो ने प्रधानमंत्री नरेंद्र मोदी से फोन पर बातचीत के दौरान अमेरिका में रह रहे अवैध भारतीय आप्रवासियों को लेकर चिंता जताई थी। डोनाल्ड ट्रंप ने कहा था कि हमें उम्मीद है कि बिना दस्तावेज के अमेरिका में रह रहे भारतीयों के संबंध में जो सही होगा भारत वो कदम उठाएगा। विदेश मंत्री एस जयशंकर ने कहा था कि भारत अवैध प्रवासन का समर्थन कतई नहीं करता। अवैध प्रवासन कई अवैध गतिविधियों से जुड़ा रहता है। ये हमारी प्रतिष्ठ के लिए ठीक नहीं है। जयशंकर ने कहा था कि अगर हमारा कोई नागरिक अमेरिका में अवैध रूप से रहता हुआ पाया जाता है और उसका भारत का नागरिक होना पाया जाता है तो हम उसके कानूनी रूप से भारत वापस लाने की प्रक्रिया के लिए तैयार हैं। बीते कुछ दिनों से अमेरिका दुनिया भर के देशों से आए और



अमेरिका में रह रहे अवैध प्रवासियों को उनके देश भेजने की कार्रवाई कर रहा है। इस कार्रवाई को अंजाम देने वाले हैं, अमेरिकी राष्ट्रपति डोनाल्ड ट्रंप को सबसे कठोर आप्रवासन नीति के मास्टरमाइंड स्टीफन मिलर। ट्रंप ने अपना दूसरा कार्यकाल जिस दिन संभाला, उसी दिन उन्होंने जिन कार्यकारी आदेशों पर हस्ताक्षर किए उन पर मिलर के हस्ताक्षर पहले से मौजूद थे। इन आदेशों में थे- जन्मसिद्ध नागरिकता को खत्म करना और दक्षिणी सीमा पर राष्ट्रीय इमरजेंसी घोषित करना। नीतिगत मामलों के डिप्टी डायरेक्टर और राष्ट्रीय सुरक्षा सलाहकार के रूप में मिलर ने ट्रंप के आप्रवासन एजेंडे को लागू करने के लिए कई कार्यकारी आदेशों का मसौदा तैयार करने की अगुवाई की। इसमें अवैध प्रवासियों के आने पर रोक और अमेरिकी धरती पर पहले से मौजूद रहने वालों को प्रत्यर्पित करने का वादा किया गया है। इन आदेशों में से एक है जन्म आधारित नागरिकता को खत्म करना। यह एक ऐसा कदम है जो अमेरिकी संविधान के 14वें संशोधन में गारंटी दिए गए ऐतिहासिक अधिकार को नकारता है और इसे कोर्ट में चुनौती भी दी गई है। स्टीफन मिलर ट्रंपिज्म

की सबसे कड़ुर नीतियों के वास्तुकार ही नहीं हैं, बल्कि एक रणनीतिकार भी हैं, जिन्होंने इन्हें असरदार तरीके से लागू करने के दांवपेंच में महारत हासिल कर ली है। ऐसा बहुत कम होता है कि अमेरिका में रह रहे अवैध आप्रवासियों को वापस उनके देश भेजने के काम में सेना को लगाया जाए लेकिन ट्रंप के दूसरे कार्यकाल में प्रवासियों को भेजने के मिशन में सेना का इस्तेमाल किया जा रहा है। दरअसल अमरीका में बसना एक ऐसा सपना है जिसे ज्यादातर लोग हकीकत में बदलना चाहते हैं, खासतौर पर अमरीकी जीवन शैली और सुविधाएं सभी को आकर्षित करती हैं। आकर्षण का यही जाल मुसीबत का सौदा साबित होता है। जब वैध तरीके से अमरीका में प्रवेश नहीं मिलता तो डंकी रास्ते से घुसने की कोशिश की जाती है। बेरोजगारी की समस्या और खूब धन कमाकर अच्छी जिंदगी जीने की चाह कई भारतीय युवाओं को विदेश जाकर रोजगार तलाशने के लिए प्रेरित करती है।

आंकड़े बताते हैं कि डंकी रूट से भारत से अमेरिका जाने वालों की संख्या काफी है। विदेश जाकर बहुत सारा धन कमाने का सपना देखने वाले

हजारों लोग हर साल डंकी रूट से अमेरिका जाने का जोखिम उठाते हैं। डंकी रूट एक ऐसा जोखिम है जिसमें हर कदम पर परेशानी ही परेशानी है और कई बार मौत का भी सामना करना पड़ता है। अमेरिकी सीमा पार करने के लिए लोगों को कई महीनों तक लंबी यात्रा करनी पड़ती है। मानव तस्क़र इस रूट में संचालक की भूमिका में होते हैं, जो अवैध रूप से देशों की सीमाएं लांघने में मदद के बदले लोगों से अच्छी खासी रकम लेते हैं। कई बार यह रकम 50 से 85 लाख रुपये तक होती है। अमेरिका में डॉलर में धन कमाकर भारत पैसा भेजने वाले लोगों के घर अलग से पहचाने जाते हैं। कई परिवारों के लिए उनके किसी सदस्य का अमेरिका में होना स्टेटस माना जाता है। वहीं, भारत में 2018 से लगातार बेरोजगारी दर गिरने के बावजूद ग्रामीण क्षेत्रों में रोजगार की समस्या युवाओं के पलायन का कारण मानी जाती है। एक रिपोर्ट के मुताबिक, ज्यादातर भारत के पंजाब, हरियाणा और गुजरात के लोग बेहतर वेतन वाली नौकरियों की तलाश में अवैध रूप से अमेरिका, कनाडा और ब्रिटेन जैसे देशों की ओर पलायन कर रहे हैं। पिछले साल रिकॉर्ड 96,917 भारतीयों को अमेरिका में प्रवेश करने की कोशिश करते हुए पकड़ा गया या निष्कासित किया गया था, जबकि 2021 में यह संख्या 30,662 थी।

डंकी रूट का मतलब ऐसे रास्ते हैं जो अवैध रूप से लोगों को एक देश से दूसरे देश ले जाता है। सीमा नियंत्रण से बचने के लिए यह एक लंबी और चक्करदार यात्रा होती है। पंजाब में डंकी रूट एक दशक से भी ज्यादा समय से एक खुला रहस्य रहा है। यह शब्द पंजाबी शब्द डुंकी से आया है, जिसका अर्थ है एक जगह से दूसरी जगह कूदना। दिसंबर 2023 में डंकी प्रेक्टिस तब अंतरराष्ट्रीय सुर्खियों में आई थी जब फ्रांस ने मानव तस्करी के संदेह में दुबई से निकारगुआ जा रहे 303 भारतीय यात्रियों वाले एक चार्टर विमान को रोक दिया था। इनमें से अधिकांश को वापस भारत भेज दिया गया था। अमरीका और युरोपीय देशों की चकाचौंध भरी जिन्दगी की जीने की चाह में हर साल सैकड़ों लोग कालकलवित हो जाते हैं।

कैमरे की नजर

झारखंड में आपका स्वागत है महामहिम



सनातनी आस्था, संस्कृति और एकता का महासंगम है प्रयागराज, महाकुंभ में पुण्य स्नान का सौभाग्य प्राप्त हुआ। सनातन परम्परा को नमन कर, राष्ट्र की उन्नति, समृद्धि व कल्याण की कामना किया।

- संजय सेठ, केन्द्रीय रक्षा राज्य मंत्री सह सांसद रांची

सनातन संस्कारों की तुलसी को अमेरिकी सुरक्षा का जिम्मा

भारतीय सरोकारों व हिंदू संस्कारों का मुखर समर्थन करने वाली पूर्व अमेरिकी सांसद तुलसी गबाई अमेरिका की नेशनल इटैलिजेंस डायरेक्टर बन गईं। इस नियुक्ति के बाद तुलसी अमेरिका की महत्वपूर्ण व ताकतवर 18 खुफिया एजेंसियों का नेतृत्व करेंगी।

बारह फरवरी को भारतीय सरोकारों व हिंदू संस्कारों का मुखर समर्थन करने वाली पूर्व अमेरिकी सांसद तुलसी गबाई अमेरिका की नेशनल इटैलिजेंस डायरेक्टर बन गईं। इस नियुक्ति के बाद तुलसी अमेरिका की महत्वपूर्ण व ताकतवर 18 खुफिया एजेंसियों का नेतृत्व करेंगी। बुधवार को अमेरिकी सीनेट ने डोनाल्ड ट्रंप द्वारा नामित तुलसी की नियुक्ति पर 52-48 के अंतर से मोहर लगा दी। निदेशक के रूप में तुलसी सीआईए,एफबीआई, राष्ट्रीय सुरक्षा एजेंसी समेत 18 खुफिया एजेंसियों का नेतृत्व और 70 बिलियन डॉलर के बजट का प्रबंधन करेंगी। सेना में कर्नल के रूप में इराक व कुवैत में चुनौतीपूर्ण भूमिका निभाने का तुलसी का अनुभव इस पद पर काम आएगा।

तेरह फरवरी को जब प्रधानमंत्री नरेंद्र मोदी अमेरिका पहुंचे तो तुलसी गबाई से उनकी मुलाकात की खबरें देश-विदेश के मीडिया में छापी रही। तुलसी नरेंद्र मोदी की प्रशांसक प्रधानमंत्री बनने से पहले भी रही हैं। उन्होंने राजग सरकार के जम्मू कश्मीर में अनुच्छेद 370 हटाने आदि कदमों का स्वागत किया था। यहां तक कि भारत प्रवास के दौरान एक स्कूल में सफाई अभियान में भाग लेकर उन्होंने स्वच्छ भारत मिशन का समर्थन किया था।

उल्लेखनीय है कि पहले डेमोक्रेटिक पार्टी से सांसद बनने वाली तुलसी ने 2022 में पार्टी को छोड़कर रिपब्लिकन पार्टी ज्वाइन कर ली थी। कालांतर वे ट्रंप के समर्थन में खुलकर आ गई थीं। पद संभालने के बाद उन्होंने अमेरिकी नागरिकों की अभिव्यक्ति की आजादी व सुरक्षा के लिये कार्य करने की बात कही है।

दरअसल, वर्ष 1981 में अमेरिका के समाओ द्वीप में माइक गबाई व कैरोल गबाई के घर जन्मी तुलसी उनकी पांच संतानों में शामिल थीं। फिर वर्ष 1983 में उनका परिवार अमेरिका के हवाई राज्य में आकर बस गया। कालांतर तुलसी की मां कैरोल ने हिंदू धर्म अपना लिया। तुलसी की परवरिश मिले-जुले धार्मिक परिवेश में हुई क्योंकि जहां पिता कैथोलिक धर्म के अनुयायी थे, वहीं माता हिंदू धर्म को मानने वाली। लेकिन उनके पिता ने हिंदू पूजा पद्धति का विरोध नहीं किया। तुलसी ने किशोर अवस्था में हिंदू धर्म स्वीकार कर लिया।

उल्लेखनीय है कि हिंदू मान्यताओं से गहरी जुड़ी तुलसी पूतनः शाकाहारी हैं। वह चैतन्य महाप्रभु के आध्यात्मिक आंदोलन गोड्डिया वैष्णव संंदाय का अनुकरण करती हैं। यहां तक कि उनके भाई-बहन भी हिंदू हैं। जिनके नाम भक्ति,जय, नारायण और वृंदावन हैं। उनका मानना है कि भगवद्गीता उनका आध्यात्मिक मार्गदर्शन करती है। वह कर्मयोग में गहरी आस्था रखती है।

दरअसल, अमेरिकी सेना की पूर्व लेफ्टिनेंट कर्नल गबाई वर्ष 2013 में वह उस समय सुर्खियों में आई थीं, जब अमेरिकी कांग्रेस में चुने जाने के बाद उन्होंने भगवद् गीता के साथ शपथ ली थी। तुलसी गबाई के पिता माइक गबाई भी हवाई द्वीप समूह की राजनीति में अपनी खास पहचान रखते हैं। तुलसी ने प्रारंभिक शिक्षा?अपने घर पर ही ली। कालांतर वर्ष 2009 में हवाई पैसिफिक यूनिवर्सिटी से बिजनेस प्रबंधन में स्नातक की डिग्री हासिल की। उन्होंने 16 साल तक सेना में सेवाएं दीं। वर्ष 2006 में अशांत इराक में तैनात रहीं। तुलसी 2013 में अमेरिकी प्रतिनिधि सभा के लिये डेमोक्रेट सांसद के रूप में चुनी गईं। वे अपने इलाके में रिकॉर्ड मतों से जीतती रही हैं। तुलसी भारत के साथ मजबूत अमेरिकी संबंधों की पक्षधर रही हैं।

दो दशकों से अधिक समय के लिये आर्मी नेशनल गार्ड से जुड़ी रही तुलसी ने कालांतर वर्ष 2020 में राष्ट्रपति पद के लिये डेमोक्रेट उम्मीदवार के लिये अपनी दावेदारी पेश की थी। गबाई अमेरिकी संसद की पहली हिंदू सदस्य थीं। उन्होंने सरकार की स्वास्थ्य सेवा, मुफ्त कॉलेज ट्यूशन और बंदूकों पर नियंत्रण जैसे मुद्दों का समर्थन किया था। बाद में 2021 में संसद छोड़ने के बाद कई मसलों पर उनके डेमोक्रेटिक पार्टी से मतभेद उत्पन्न हुए। फिर वे खुलकर ट्रंप के समर्थन में आने लगीं। वर्ष 2022 में डेमोक्रेटिक पार्टी छोड़ने के बाद वर्ष 2024 में वे रिपब्लिकन पार्टी में शामिल हुईं।

वर्ष 2015 में तुलसी तब चर्चाओं में आई जब उन्होंने वैदिक रीति-रिवाज से सिनेमैटोग्राफर अब्राहम विलियम्स से विवाह किया। तब उनके विवाह समारोह में तत्कालीन कार्यवाहक भारतीय राजदूत व भाजपा प्रवक्ता राम माधव शामिल हुए थे। माधव ने तब प्रधानमंत्री मोदी का संदेश पढ़ा और गणेश की प्रतिमा उपहार के रूप में दी। तुलसी इस विवाह से कुछ माह पूर्व भारत के दौरे पर आई थीं। इस दौरान उन्होंने प्रधानमंत्री मोदी, कैबिनेट मंत्रियों व सेना प्रमुख से भी मुलाकात की थी।

दुनिया में इकलौता शहर, जहां कोई नहीं खाता नॉनवेज



ने भी नॉनवेज खाने से मनाही की। उन्होंने कहा कि मांस को देखना परेशान करने वाला था। इससे बच्चों पर भी नकारात्मक असर पड़ता है। पालिताना को मांसाहारी

भोजन पर प्रतिबंध लगाने वाले पहले शहर के रूप में मान्यता प्राप्त है।

इन शहरों में भी लागू है नियम

पालिताना के बाद राजकोट, वडोदरा, जूनागढ़ और अहमदाबाद सहित कई शहरों में नॉनवेज बैन करने के आदेश जारी किए। लोगों की भावनाओं को

करने को अपराध माना जाता है। यहां तक कि शहर में अंडे की बिक्री पर भी पाबंदी है। अगर कोई व्यक्ति इस नियम को तोड़ना है तो उसे सख्त सजा दी जाती है।

200 जैन भिक्षुओं ने की थी हड़ताल

बता दें कि लगभग 200 जैन भिक्षुओं ने जानवरों की हत्या ना करने के लिए विरोध प्रदर्शन शुरू कर दिया था, जिसके बाद सरकार ने सख्त कदम उठाते हुए यह एक्शन लिया। इसके बाद शहर में लगभग 250 कक्षाई की दुकानों को बंद कर दिया गया।

नॉनवेज बैन करने का क्या था कारण

जैन भिक्षुओं के अलावा अन्य

यहां कोई नहीं खाता नॉनवेज

हम बात कर रहे हैं गुजरात के भावनगर में स्थित पालिताना शहर की। यहां नॉनवेज बैन है। यहीं नहीं, इस शहर में जानवरों की हत्या, मांस की बिक्री और खपत

महाकुंभ: आत्मशुद्धि, आध्यात्मिक उन्नयन और मोक्ष प्राप्ति का अवसर

के. कृष्णमूर्ति

कुंभ व **महाकुंभ** केवल एक धार्मिक आयोजन नहीं, बल्कि आत्मशुद्धि, आध्यात्मिक उन्नयन और मोक्ष प्राप्ति का महान अवसर है। सनातन धर्मावलंबी इससे निम्नलिखित प्रकार से लाभान्वित हो सकते हैं :-

1. कुंभ व महाकुंभ में पवित्र स्नान के माध्यम से आत्मशुद्धि व मोक्ष की प्राप्ति - महाकुंभ में गंगा, यमुना एवं सरस्वती जैसे पवित्र नदियों में स्नान करने मात्र से मनुष्य के जीवन में पापों के नाश और मोक्ष प्राप्ति हेतु विशेष महत्व बताया गया है। शास्त्रों के अनुसार, संगम पर स्नान करने से जन्म-जन्मांतर के पाप नष्ट होते हैं और, आत्मा को दिव्य चेतना प्राप्त होती है, जिससे मोक्ष का मार्ग प्रशस्त होता है।

2. वर्षों-वर्षों से मानव कल्याण एवं विश्व कल्याण हेतु हिमालय के कंदराओं में, अमरकंटक की गुफाओं में एवं कई पवित्र तीर्थ स्थानों पर गंभीर साधना रत संतों व महापुरुषों का सान्निध्य प्राप्त करना - कुंभ व महाकुंभ मेला में ऐसे ही ईश्वरीय साधना रत संत-महात्माओं, आचार्यों और योगियों से प्रत्यक्ष रूप से दर्शन एवं उनके सत्संग का अवसर प्राप्त करने का संयोग मिलता है। साधु, संतों एवं महात्माओं के प्रवचनों, ध्यान-योग और साधना से धर्म, आध्यात्मिकता और भक्ति का गूढ़ ज्ञान प्राप्त होता है। साधकों को गुरुकृपा मिलती है, जिससे आत्मज्ञान और मोक्ष प्राप्ति की दिशा में विशेष मार्गदर्शन मिलता है।

3. कुंभ व महाकुंभ में दान, जप व तप द्वारा आत्मिक उन्नति का एक बेहतर अवसर - कुंभ व महाकुंभ में दान, जप, कल्याणक एवं तप का विशेष महत्व है। यहाँ किया गया दानद्वज जैसे अन्नदान, गोदान, वस्त्रदान झ कई गुना फलदायी होता है। नियमित मंत्रजप, ध्यान और तपस्या से जिसके भीतर सात्विकता बढ़ती है, जिससे उसकी आध्यात्मिक चेतना जागृत होती है और वह मोक्ष मार्ग

पर तेजी से अग्रसर होता है।

4. कुंभ मेला सनातन संस्कृति व धर्म-अध्यात्म का गूढ़ ज्ञान आदि का एक साथ प्राप्त करने का संयोग प्रदान करता है - महाकुंभ सनातन संस्कृति, शास्त्रों, पुराणों और धर्मग्रंथों से जुड़े अनमोल ज्ञान को आत्मसात करने का अवसर प्रदान करता है। साधु संतों द्वारा लगातार किए जा रहे प्रवचनों, कथा, कीर्तन और संत समागम से सनातन धर्म का महत्वपूर्ण गूढ़ ज्ञान प्राप्त कर मनुष्य अपने जीवन को धर्मपरायण बना सकता है, जिससे उसकी ईश्वर प्रिय बनने व मोक्ष प्राप्ति की दिशा में तेजी से प्रगति होती है।

5. कुंभ मेला के आयोजन में भक्ति-भाव और साधना द्वारा अदृश्य महात्मा जैसे महावातर बाबा आदि एवं ईश्वर से साक्षात्कार करने हेतु एक विशेष अवसर का संयोग - महाकुंभ में भक्ति, कीर्तन, हवन-यज्ञ और विशेष पूजा-पाठ से मनुष्य की आस्था और आध्यात्मिक शक्ति प्रबल होती है। ध्यान व साधना से भाव व विचार शुद्ध होते हैं और, जिससे भक्त को ईश्वर के दिव्य अनुभव प्राप्त होने लगते हैं। इसलिए विशेष कर 144 वर्ष के अंतराल में लगने वाले महाकुंभ का यह पावन पुनीत दिव्य अवसर सकारात्मक शक्तियों के संचार एवं परमात्मा से साक्षात्कार और मोक्ष प्राप्ति का उत्तम अवसर प्रदान करता है।

महाकुंभ केवल बाह्य आडंबर नहीं, बल्कि आत्मशुद्धि, आध्यात्मिक जागरण और मोक्ष प्राप्ति का पवित्र अवसर है, जिसका हर सनातन धर्मावलंबी को पूर्ण लाभ उठाना चाहिए।

कुंभ व महाकुंभ भारतीय सनातन परंपरा की अमूल्य धार्मिक-आध्यात्मिक व सांस्कृतिक धरोहर है। इस पवित्र परंपरा



की विस्तार एवं संरक्षण हेतु निम्नलिखित

महत्वपूर्ण कदम उठाए जा सकते हैं : -

1. सुनिश्चित पर्यावरण संरक्षण हेतु गंभीरतापूर्वक पहल - कुंभ मेले के दौरान गंगा व अन्य नदियों में प्रदूषण अत्यधिक बढ़ जाता है। सरकार व समाज की मिलकर नदियों की स्वच्छता अभियान के दिव्य अनुभव प्राप्त होने लगते हैं। इसलिए विशेष कर 144 वर्ष के अंतराल में लगने वाले महाकुंभ का यह पावन पुनीत दिव्य अवसर सकारात्मक शक्तियों के संचार एवं परमात्मा से साक्षात्कार और मोक्ष प्राप्ति का उत्तम अवसर प्रदान करता है।

महाकुंभ केवल बाह्य आडंबर नहीं, बल्कि आत्मशुद्धि, आध्यात्मिक जागरण और मोक्ष प्राप्ति का पवित्र अवसर है, जिसका हर सनातन धर्मावलंबी को पूर्ण लाभ उठाना चाहिए।

कुंभ व महाकुंभ भारतीय सनातन परंपरा की अमूल्य धार्मिक-आध्यात्मिक व सांस्कृतिक धरोहर है। इस पवित्र परंपरा

भविष्य की पीढ़ियाँ प्रशिक्षित होगी और इसकी मूल धार्मिक-आध्यात्मिक महत्ता को समझ सकेंगी।

3. प्रबंधन व बुनियादी ढांचों का आधुनिकीकरण करने हेतु गंभीरतापूर्वक पहल करने की जरूरत - कुंभ व महाकुंभ मेले में करोड़ों श्रद्धालु आते हैं, जिससे बुनियादी ढांचे पर भारी दबाव पड़ता है। आधुनिक तकनीक और स्मार्ट सिटी प्रबंधन के माध्यम से यातायात, स्वच्छता, क्विक्त्सा सेवाओं और सुरक्षा आदि की उचित व्यवस्था हेतु विकसित आज की नई तकनीकी को गंभीरता पूर्वक प्रयोग किए जाने से काफी लाभ होगा।

4. कुंभ व महाकुंभ मेले के पूर्व आध्यात्मिक शिक्षा व जागरूकता अभियान गंभीरता पूर्वक चलाने की जरूरत - समाज में कुंभ और महाकुंभ की आध्यात्मिक महत्ता को बढ़ाने के लिए शॉर्ट फिल्म बनाकर उस सभी विद्यालयों, विश्वविद्यालयों व मीडिया के माध्यम से जागरूकता अभियान चलाना चाहिए।





युवा व्यवसायी संघ ने पुलवामा के वीर शहीदों को दी श्रद्धांजलि

बेरमो /फुसरो। युवा व्यवसायी संघ कार्यालय में शुक्रवार को पुलवामा हमले में शहीद हुए वीर शहीदों को श्रद्धांजलि दी गयी। यहाँ उनके चित्र पर पुष्प अर्पित कर श्रद्धांजलि दी गयी। इस दौरान संघ के अध्यक्ष बैभव चौरसिया ने कहा कि 14 फरवरी 2019 को जम्मू-कश्मीर के अवंतीपुरा में हुए आतंकी हमले में 40 वीर जवान शहीद हुए थे। कहा कि मातृभूमि की सेवा में उनके सर्वोच्च बलिदान को हमेशा याद रखा जाएगा।

स्वास्थ्य जांच शिविर का हुआ आयोजन
बेरमो /फुसरो। अनपति देवी सरस्वती शिशु विद्या मंदिर फुसरो में सीसीएल ढोरी के सीएसआर मद के तहत स्वास्थ्य जांच शिविर का आयोजन किया गया. यहाँ कार्यक्रम में मुख्य रूप से विद्यालय के सचिव अमित कुमार सिंह, कस्तूरबा श्री विद्या निकेतन के सचिव धीरज पाण्डेय, शिशु मंदिर तुपकाडीह के प्रधानाचार्य मंदू गिरी ने फीता काटकर कार्यक्रम का शुभारंभ किया।

तीन दिवसीय सरना सम्मेलन सह मेला का आयोजन

बेरमो /बोकारो थर्मल। नावाडीह प्रखंड के ऊपरघाट स्थित पलामु पंचायत के छोटकीकुड़ी में सरना समिति की ओर आयोजित तीन दिवसीय सरना सम्मेलन सह मेला गुरुवार को सांस्कृतिक कार्यक्रमों के साथ संपन्न हो गया। समापन समारोह में पहुंचे बतौर अतिथि डुमरी विधायक टाईगर जयराम महतो ने कहा कि आदिवासियों का धर्मस्थल कुड़ीबुरु धोरोगमाढ़ की पहचान राष्ट्रीय पटल पर कायम होगी और पर्यटन स्थल के रूप विकसित किया जाएगा।

तेज रफ्तार कार ट्रेलर से टकराई दो लोग घायल
बेरमो। डुमरी के एन एच 19 लक्ष्मण मोड़ के समीप एक तेज रफ्तार कार आगे चल रही ट्रेलर से जा टकराई। जिसमें कार में सवार दो लोग घायल हो गए। हादसे में ड्राइवर को अंदरूनी छेदे आई है। जिसे बेहतर इलाज के लिए धनबाद रेफर कर दिया गया है। जबकि एक महिला को हल्की चोटें आई है। घटना निमियाघाट थाना क्षेत्र की है। बताया जाता है कि कार सवार प्रयागराज से स्नान कर हायड्रा अपने घर जा रहे थे तभी उनकी तेज रफ्तार कार आगे चल रही ट्रेलर से टकरा गई। जहां हादसा के बाद ट्रेलर भागने में सफल रहा। जबकि घायलों को स्थानीय लोगों की मदद से अस्पताल में भर्ती कराया गया है। इधर पुलिस कार को जप्त कर थाने ले आई है।

लिवर फाइब्रो स्कैनिंग जांच शिविर का आयोजन
बेरमो। डीवीसी कोनार डैम डिस्पेंसरी द्वारा लिवर फाइब्रो स्कैनिंग जांच शिविर का आयोजन जायडस फार्मा हेल्थ केयर, रांची के सहयोग से किया गया। जायडस फार्मा हेल्थ केयर की ओर से सुशांश सिंह और लैब टेक्नीशियन के द्वारा जांच का संचालन किया। शिविर का उद्घाटन कोनार परियोजना प्रधान राणा रणजीत सिंह ने दीप प्रज्वलित कर किया और दीप प्रज्जलन कार्यक्रम में डॉक्टर बी एन मंडल, प्रबंधक अरुणक गोपाल महतो, पवन कुमार, चंद्रशेखर प्रसाद, सीएसआर के सुनील कुमार, बी के महतो, राजेश्वर रजक आदि सम्मिलित हुए।

अबैध बालू लदा ट्रेक्टर को खनन विभाग ने पकड़ा, किया पेटेरवार थाने के सुपुर्च

बेरमो। उपायुक्त बोकारो के निदेशानुसार आज दिनांक 13/02/2025 को पेटेरवार थानांतर्गत खेतको क्षेत्र पर छापामारी अभियान चलाया गया जिसमें खेतको नहर टोला के समीप अवैध रूप से बालू खनिज का उत्खनन कर परिवहन करते हुए 04 ट्रेक्टरों पकड़ा गया, जिसे विधिवत जप्त कर पेटेरवार थाना में प्रार्थमिकी दर्ज की गई। उक्त अभियान में खान निरीक्षक सीताराम टुडू एवं स्थानीय पुलिस बल मौजूद थे।

बीएसएल में 31 कर्मियों को मिला बेस्ट एम्प्लोयी ऑफ द मंथ का अवार्ड



खबर मन्त्र संवाददाता

बोकारो। बीएसएल के मानव संसाधन के ज्ञानार्जन एवं विकास विभाग में वर्ष 2024 के मई से अगस्त माह के लिए बोकारो स्टील प्लांट के बेस्ट एम्प्लोयी ऑफ द मंथ अवॉर्ड कार्यक्रम का आयोजन किया गया जिसमें कुल 31 कर्मचारियों को उनके कार्य में विशिष्ट योगदान के लिए पुरस्कृत

किया गया। इस समारोह में ईडी संकार्य सीआर महापात्रा व ईडी मानव संसाधन सुश्री राजश्री बनर्जी एवं संबंधित विभागों के विभागाध्यक्ष सहित अन्य वरीय अधिकारी तथा पुरस्कार प्राप्त करने वाले कर्मचारी और उनके परिवार के सदस्य उपस्थित थे।

ईडी श्री महापात्रा ने कर्मचारियों को प्रोत्साहित करते हुए कहा कि इस सफलता में कर्मचारियों के

साथ-साथ उनके परिवार का भी योगदान है।

उन्होंने कहा कि बोकारो स्टील प्लांट की उत्पादन क्षमता को 08 मिलियन टन तक बढ़ाने की विस्तार योजना है और हमें पूर्ण विश्वास है कि हम सभी लोग अपनी लाभप्रदता को बढ़ाकर और नवाचार के जुनून के साथ काम कर इसे संभव कर पाएंगे। ईडी सुश्री राजश्री बनर्जी ने सभी कर्मचारियों व उनके परिवार के लोगों को बधाई देते हुए कहा कि कर्मचारियों को अपने रोज के कार्यों के अलावा नित नई चुनौतियों को स्वीकार कर उनका समाधान खोजना चाहिए तथा विकास की गति को बनाए रखना चाहिए। उन्होंने कहा कि विश्व इस्पात बाजार कठिन परिस्थितियों से गुजर रहा है और आप सभी के योगदान से हम इस चुनौती को पार करेंगे।

भाजपा संगठन पर्व की प्रक्रिया को तेजी के साथ पूर्ण करने के लिए बैठक



खबर मन्त्र संवाददाता

गोड्डा। भाजपा कार्यालय गोड्डा में गोड्डा विधानसभा के पथरगामा, गोड्डा नगर, गोड्डा ग्रामीण, वीसाहा मंडल की संगठन चुनाव प्रक्रिया को तेजी से पूर्ण किया जाय इस निहित जिला चुनाव संगठन अधिकारी श्री अभय सिंह ने जायजा लेते हुए आवश्यक निर्देश सभी मंडल संगठन चुनाव प्रभारी को दिया गया।मौके पर सभी चुनाव प्रभारी से सभी शक्ति केंद्र प्रभारी से प्रगति की रिपोर्ट लेते हुए 3 दिनों के अंदर सभी शक्ति केंद्र के संयोजक,सह संयोजक सभी बूथों की 12 सदस्यीय कमिटी बनाकर

पूर्ण करने को कहा गया ताकि मंडल अध्यक्ष का चुनाव बृथ अध्यक्षाें द्वारा किया जा सके तभी जिला अध्यक्ष का चुनाव तय समय के अंदर किया जा सके व प्रदेश अध्यक्ष के चुनाव में जिला अध्यक्ष शामिल हो सके। मौके पर जिला सदस्यता प्रभारी मुरारी चौबे, जिला महामंत्री राजेश टेकरीवाल, जिला उपाध्यक्ष लक्ष्मी चक्रवर्ती, जिला मंत्री नितेश सिंह, जय शंकर सिंह, पवन झा, आशीष यादव, जीतू सिंह, राजेश भगत, रणू शर्मा, शिवराम जी, प्रताप दत्ता, मणिकान्त महतो, जयप्रकाश सिंह मौजूद थे। ये जानकारी सह मिडिया प्रभारी प्रितम गाडिया ने दी।

बाल विवाह नहीं करने का दिया संदेश

लातेहार। लातेहार को बाल विवाह मुक्त जिला बनाने के लिए शुक्रवार को वैदिक सोसाइटी सदर प्रखंड के निंदिर मस्जिद में मदरसा के शिक्षक इमाम हाफिज मजौवर भागलपुरी के द्वारा जुमा नमाज अदा करने वाले लभभग 200 लोगों को अपने बच्चों का बाल विवाह नहीं करने के लिए सन्देश दिया गया। उन्हें बताया गया की लड़की का निकाह 18 वर्ष और लड़का का निकाह 21 वर्ष के बाद ही करे अगर आप इस उम्र से पहले करते है तो आप पे कानूनी कारवाई की जायगी और आप जेल सकते है। इसलिए आप अपने बच्चों को अच्छी शिक्षा दे और जो कानून में निकाह का उम्र निधारित है उसके बाद ही करे। वैदिक सोसाइटी के द्वारा जिला के सभी मस्जिद में जुमा के दिन पेश इमाम के द्वारा बाल विवाह को लेकर जागरूक करने का काम किया जाएगा।

पुलिस निरीक्षक व थाना प्रभारी ने लिया मंदिरों की सुरक्षा व्यवस्था का जायजा

खबर मन्त्र संवाददाता

गोड्डा। मंदिरों की सुरक्षा व्यवस्था को लेकर सदर पुलिस निरीक्षक मधुसूदन मोदक एवं मेतिया ओ पी प्रभारी महावीर पंडित ने मिलकर ओ पी क्षेत्र के बक्सरा, मेतिया, सिकटिया सहित कई गांवों के मंदिरों का दौरा किया तथा उपस्थित ग्रामीणों से मंदिरों की सुरक्षा संबंधी जायजा लेते हुए कई अवश्य दिशा निर्देश दिए।

पुलिस निरीक्षक मधुसूदन मोदक ने लोगो से अपील करते हुए कहा कि प्रत्येक मंदिर में सी सी टीवी कैमरे अवश्य लगवाएं, शराबियों, नशेडि़यों आदि असामाजिक तत्वों को मंदिर में प्रवेश न करने दे, दानपेटी एवं मंदिर गेट में मजबूत ताला लगवाएं, मंदिर



समिति की ओर से वॉलंटियर्स की व्यवस्था करें, किसी भी घटना की सूचना पुलिस को ससमय दीजिये। थाना प्रभारी महावीर पंडित ने कहा कि मंदिर के सुरक्षा की दृष्टि से किसी न किसी व्यक्ति को रावक के समय मंदिर परिसर में अवश्य रखे। किसी भी सदिग्ध व्यक्ति को देखने

महाकुंभ पर आधारित कार्यक्रमों की मनमोहक प्रस्तुति



खबर मन्त्र संवाददाता

बोकारो। डीपीएस बोकारो में वर्तमान सत्र की फाइनल परीक्षाओं से पूर्व विद्यालय के अश्वघोष कला क्षेत्र में आयोजित स्पेशल एसेंबली में छात्र-छात्राओं ने फागुन और प्रयागराज में चल रहे महाकुंभ पर आधारित कार्यक्रमों की प्रस्तुति से सभी को मंत्रमुग्ध कर दिया। इस कड़ी की शुरुआत डॉ राधाकृष्णन और इसके प्रबंधन पर प्रभावशाली संभाषण प्रस्तुत किया। छात्रा फैजा अश्वर ने कविता के माध्यम से गुरुजनों के प्रति अपनी कृतज्ञता अर्पित की। प्राचार्य डॉ एसएस गंगवार ने विद्यार्थियों की प्रस्तुतियों को सराहते हुए आगामी परीक्षाओं के लिए विद्यार्थियों को अपनी शुभकामनाएं दीं। विभिन्न प्रतियोगिताओं के विजेताओं को प्राचार्य ने पुरस्कृत भी किया।

आध्यात्मिक और सनातन सांस्कृतिक परंपरा का जीवंत प्रदर्शन किया। भगवान शिव ऋषि-मुनि और साध्वियों के वेश में त्रिशूल आदि लेकर छात्र-छात्राओं की प्रस्तुति मनोरम बनी रही। इसके पूर्व सभा के प्रारंभ में छात्रा शालिनी ने सुविचार छात्र सात्विक रूपम द्विवेदी ने दैनिक समाचार तथा प्रिशु आनंद ने परीक्षा के दिनों में तनाव और इसके प्रबंधन पर प्रभावशाली संभाषण प्रस्तुत किया। छात्रा फैजा अश्वर ने कविता के माध्यम से गुरुजनों के प्रति अपनी कृतज्ञता अर्पित की। प्राचार्य डॉ एसएस गंगवार ने विद्यार्थियों की प्रस्तुतियों को सराहते हुए आगामी परीक्षाओं के लिए विद्यार्थियों को अपनी शुभकामनाएं दीं। विभिन्न प्रतियोगिताओं के विजेताओं को प्राचार्य ने पुरस्कृत भी किया।

हमारा दायित्व है कानून की धाराओं का पालन करते हुए जन समस्याओं का समाधान करना : अनिमेश

खबर मन्त्र संवाददाता

गोड्डा। आज पुलिस अधीक्षक गोड्डा अनिमेश नैथानी ने अपने जिला मुख्यालय कार्यालय में जिला पुलिस के अधिकारियों, जिला अनुमंडल पुलिस पदाधिकारी, पुलिस निरीक्षकों, थाना प्रभारी के साथ अन्य शाखा अधिकारियों के साथ मासिक अपराध समीक्षा बैठक में अपने कर्तव्य और उत्तरदायित्व का पाठ पढ़ाते हुए कहा हमारा ये पहला दायित्व है किसी शोषित पीड़ित व्यक्ति महिला बच्चे छात्र छात्रा द्वारा शिकायत दर्ज कराने पर त्वरित कार्रवाई करते हुए मामले की जांच करें और पीड़ित व्यक्ति की सहायता के लिये प्रस्तुत हो। लोगों ने पुलिस के प्रति विश्वास बढ़े और संकेत मोचक की भूमिका मे हम उनके साथ रहकर उनकी सुरक्षा जान माल की क्षति होने से बचाएं। कानून तोड़ने वालों अपराध कर्मियों और क्षेत्र और समाज मे शांति भंग करने वालों के खिलाफ खड़े होकर शांति



और भय हीन वातावरण का निर्माण करें। उन्हें लगे कि पुलिस के जवान हमारी सुरक्षा के लिये हमारे आस पास ही खड़े है। जिले मे छिट फुट हो रही चोरी की घटनाओं पर अपनी चिंता जाहिर करते हुए ये निर्देश दिया पेट्रोलिंग ब्यवस्था मे सुधार लाने की जरूरत है पेट्रोलिंग टीम सिर्फ मुख्य मार्गों पर पेट्रोलिंग करने से अपराध नियंत्रण कि दिशा मे काफी नहीं है। पेट्रोलिंग दस्ता मुख्य मार्गों पर आने जाने से कर्तव्य

पूरा नहीं हो जाता वाहन से उतरकर चौक चौराहे पर खोजपूर्ण नजर रखनी होगी। नशा के कारोबार और इसके आदी लोगों पर नजर रखनी होगी गुप्त सूत्रों से पता कर इन पर जाँच करने की आवश्यकता होगी। अवैध खनन, और जंगल मे पेड़ों की कटा ई, दो पहिया वाहन की नियमित चेकिंग करने पर बल दिया। वारंटियों की धर पकड़, न्यायालय के निदेशों का पालन करने का निर्देश दिया।

ट्रेक्टर दुर्घटना में बिरहोर मजदूर की मौत, शव घर पहुँचते ही पसरा मातम

बारियातू। प्रखंड के सिबला पंचायत अंतर्गत राजगुरु बिरहो कलोनी निवासी राजकुमार बिरहोरा 20 वर्षीय की चतरा के सिमरिया थाना क्षेत्र के भवानी मठ के समीप ट्रेक्टर दुर्घटना मे शुक्रवार को मौत हो गई। पोस्टमार्टम के बाद शव घर आते ही घर मे चीख चिलकार से मातम पसर गया। मृतक के पिता शंकर बिरहोर ने बताया की मेरा पुत्र सिमरिया थाना क्षेत्र के नवादा निवासी असरफ मिर्चा को ट्रेक्टर मे मजदूरी का काम करता था। अचानक ट्रेक्टर दुर्घटना होने की खबर मिली। मृतक राजकुमार के पत्नी अनिता देवी व दो बच्चे का रोकर बुरा हाल है। घर मे मात्र एक कमाऊ सदस्य था। राजकुमार के मौत होने से पुरे बिरहोर कलोनी मे मातम पसर गया है।

झपटमारी के चार आरोपियों को पुलिस ने किया गिरफ्तार



खबर मन्त्र संवाददाता

बोकारो। विगत 26 नवम्बर 2024 को बैंक ऑफ इंडिया से जगदीश मांझी एवं उनके भतीजे के बैंक से 28000 रुपए लेकर घर वापस आने के क्रम में एनएच 32 स्थित तलगाड़िया मोड़ पर झपट्टा मारकर पल्सर मोटरबाइक पर सवार बदमाशों द्वारा पैसा छीन लिया गया था। इस सम्बन्ध में चौरा चास थाना में 92 /2024 के तहत दर्ज मामले

पर पुलिस सक्रिय रही और आरोपियों प्रकाश दास दीपक राव अर्जुन राव उर्फ कुशल राव और विक्रम राव को गिरफ्तार कर लिया है। उनके पास से झपटमारी में गए बैंक दस्तावेज घटना में प्रयुक्त बाइक चार हजार रुपये के साथ तीन मोबाइल तीन बाइक मोटर साइकिल की डिस्क्री तोड़ने के औजार लोहे की हथौड़ी आदि बरामद हुए। गिरोह के अन्य सदस्यों की तलाशी में पुलिस लगी हुई है।

खबर एक नजर में

सुचारू यातायात व्यवस्था को लेकर चैंबर प्रतिनिधिमंडल ने डीएसपी को सौंपा ज्ञापन



खबर मन्त्र संवाददाता

बोकारो। चास-बोकारो में यातायात व्यवस्था सुचारू करने को लेकर बोकारो चैंबर ऑफ कॉमर्स एंड इंडस्ट्री के प्रतिनिधिमंडल ने चास के एसडीपीओ प्रवीण कुमार सिंह बोकारो के सिटी डीएसपी आलोक रंजन तथा ट्रैफिक डीएसपी विद्या शंकर के साथ बैठक कर एक ज्ञापन सौंपा। मौके पर चैम्बर के संरक्षक संजय वैद ने बैठक में मुख्य सड़क पर खड़े रहने वाले बड़े व्यावसायिक वाहनों पर अंकुश लगाने की मांग की। कहा कि व्यावसायिक प्रतिष्ठानों द्वारा मांगे जाने वाले माल की आपूर्ति करने वाले वाहनों पर दंडात्मक कार्रवाई न की जाए। अध्यक्ष मनोज चौधरी ने कहा कि चास में पार्किंग क्षेत्र चिह्नित कर उसे विकसित किया जाए। महासचिव राजकुमार जायसवाल ने बताया कि चास में

यातायात व्यवस्था सुचारू न होने के कारण आस-पास के क्षेत्र से खरीदारी करने आने वालों को अत्यधिक परेशानियों का सामना करना पड़ रहा है। बोकारो नगर की हदवस्थली सिटी सेंटर में भी यातायात अस्त-व्यस्त होने के कारण लोगों को परेशानियों का सामना करना पड़ता है और जाम की स्थिति बनी रहती है। बैठक में नया मोड़ बस स्टैंड के अंदर ही बसों के पड़ाव सुनिश्चित किए जाने की मांग की गई क्योंकि अधिकतर बसें मुख्य सड़क पर ही खड़ी होकर सवारियों उठाती हैं। सेक्टर 12 मोड़ नया मोड़ सिटी सेंटर सेक्टर 4 मोड़ आदि पर पड़ाव चिह्नित करने पर जोर दिया गया। बैठक में मनोज चौधरी संजय वैद राजकुमार जायसवाल नरेंद्र सिंह सुभाष जैन अनूप भालोटिया शैलेंद्र जायसवाल अर्किट चोपड़ा सहित कई अन्य व्यापारी उपस्थित थे।

हनुमंत प्राण प्रतिष्ठा को लेकर गाजे- बाजे के साथ निकाली गयी भव्य कलश शोभायात्रा

बेरमो /फुसरो। पिछरी कॉलोनी में हनुमंत प्राण प्रतिष्ठा सह रामकथा ज्ञान यज्ञ का आयोजन को लेकर शुक्रवार को गाजे- बाजे के साथ भव्य कलश शोभायात्रा निकाली गयी. शोभायात्रा मंदिर परिसर से निकाली जो पिछरी के मुख्य सड़क मार्ग होते हुए हथिया पत्थर स्थित दामोदर नदी पहुंचा, जहां बिहार से आए आचार्य मनोज चौबे ने मुख्य यजमान सिंदू मिश्रा व उनकी धर्म पत्नी विभा देवी द्वारा वैदिक मंत्रोच्चार कर पूजा अर्चना कराया. शोभायात्रा में शामिल श्रद्धालुओं के कलश में जल भरकर पुनः हनुमान मंदिर वापस आया. कॉलोनी निवासी समाजसेवी उदेश दुबे के नेतृत्व में शोभायात्रा निकाली गयी. जिसमें कतरास से आए कलाकारों द्वारा भागवान शिव- पार्वती, राम- लक्ष्मण व सीता, वीर हनुमान एवं वानर सेना की झांकी निकाली गयी. श्री दुबे ने बताया कि हनुमानजी प्राण प्रतिष्ठा को लेकर 14 फरवरी से 18 फरवरी तक पांच दिवसीय रामकथा प्रथा जाएगा. जिसमें प्रसिद्ध वक्ताओं द्वारा प्रवचन सुनायी जाएगी. 18 फरवरी को विशाल भंडारा के साथ यज्ञ की समाप्ति होगी. मौके पर पंडित अभिषेक शास्त्री, करमु मिश्रा, जितेंद्र मिश्रा, अशोक मिश्रा, अशोक सिंह, रामलाल मुंडा, सोरभ कुमार, विप्रे मिश्रा, शोभा देवी, मंजू देवी, निकिता मिश्रा, निशा कुमारी, अंजली कुमारी, पावल मिश्रा, ऋषि मिश्रा आदि लोग मौजूद थे। सीसीएल के सीएमडी ने ढोरी क्षेत्र का किया निरीक्षण।

सीसीएल का चालू वित्तीय वर्ष में सौ मिलियन टन उत्पादन का लक्ष्य निर्धारित : सीएमडी

बेरमो। सीसीएल के सीएमडी नीलेंद्र कुमार सिंह ने सीसीएल के ढोरी एरिया का दौरा किया। दौरे के क्रम में क्षेत्र के एसडीओसीएम और एएडीओसीएम परियोजना का निरीक्षण किया। इस अवसर पर सीएमडी सिंह ने ढोरी जीएम रंजय सिंहा से कोयला उत्पादन व डिस्पैच से संबंधित जानकारी ली। साथ ही परियोजना का नक्शा का अवलोकन करते हुए उत्पादन में तेजी लाने का निर्देश दिया। मौके पर सीएमडी सिंह ने कहा कि देश के ऊर्जा में कोयला की महत्वपूर्ण भूमिका है। इसलिए लक्ष्य के अनुसार उत्पादन और कोयला का सम्प्रेषण करना है। साथ ही उन्होंने अधिकारियों को एएडीओसीएम परियोजना से बेहतर कोयला उत्पादन की तैयारी में लग जाने को कहा। कहा कि सीसीएल के 14 एरिया है। चालू वित्तीय वर्ष 2024-25 के लिए एक सौ मिलियन टन का कोयला उत्पादन लक्ष्य निर्धारित है। कहा कि सीसीएल ने जिस तरीके से तैयारी कर रखी है कि मुझे आशा ही नहीं पूर्ण विश्वास है कि सौ मिलियन टन कोयला उत्पादन का लक्ष्य प्राप्त कर लेंगे। कहा कि सीसीएल में नयी परियोजनाओ को खोलने की योजना है। कहा कि ढोरी एरिया के पिछरी को जल्द ही चालू किया जायेगा।[बंद तालमी ओसीपी परियोजना के लिए भी विशेष ध्यान केन्द्रित है। वहीं एसडीओसीएम परियोजना का विस्तारीकरण पर विचार किया जा रहा है। सीएमडी ने विस्थापन नीति पर बात करते हुए कहा की इस पर चार महत्वपूर्ण चीजो का ख्याल रखा जाता है। उन्होंने बताया कि हाईवाल से नये तकनीकी के तहत अंडर ग्राउंड कर हाईवाल माइनिंग द्वारा कोयला उत्पादन की योजना है। कहा कि ढोरी एरिया के अमलो माइंस के हाईवाल माइनिंग के तहत नये तकनीकी से कोयला उत्पादन का किया जायेगा। मौके पर ढोरी जीएम रंजय सिंहा, एसओ माइनिंग अमिताभ तिवारी, अमलो पीओ राजीव कुमार सिंह, ढोरी खास पीओ रंजीत कुमार, एसडीओसीएम कल्याणी पीओ शैलेश प्रसाद, एसओपी माला कुमारी एसओ ईण्डएम जो मोहंती, एसओ सिविल मनोज कुमार, एसओएस वू के पासवान, एरिया सुरक्षा पदाधिकारी सुरेश सिंह, प्रबंधक मुनीनाथ सिंह, एरिया सेल ऑफिसर राजेश कुमार गुप्ता सेल ऑफिसर विवेक कुमार व डी के सिंहा, , पी एस सी सिंहा, मजदूर नेता राजेश कुमार सिंह गणेश मल्लाह, इनमोसा नेता पवन सिंह व मदन सिंह, समाजसेवी दैलत महतो, पूर्व मुखिया नकुल महतो, मुरारी प्रसाद सिंह, बैजनाथ सिंह, मोहम्मद कलीमुद्दीन, सुरेंद्र गिरि, सहित कई अधिकारी व कर्मचारी उपस्थित थे।

सीसीएल प्रबंधन के खिलाफ इनमोसा आर-पार की लड़ाई लड़ेगी : विजय

बेरमो। इंडियन नेशन माइन ऑफिसियल एंड सुपरवाइजरी स्ट्राफ एसोसिएशन (इनमोसा) केकेंद्रीय समिति की बैठक शुक्रवार को सीसीएल ढोरी ऑफिसर्स क्लब में पवन कुमार सिंह की संरचान में हुई। बैठक में सीसीएल प्रबंधन द्वारा इनमोसा की मांगों को नजर अंदाज करने, इनमोसा सदस्यों के समस्याओं का निराकरण नहीं करने पर रोष जताया गया. प्रबंधन के रवैये के खिलाफ चरणबद्ध आंदोलन करने का निर्णय लिया गया। इसके तहत आंदोलन के प्रथम चरण 24 फरवरी को परियोजना कार्यालय के समक्ष विशाल प्रदर्शन, दूसरे चरण में 3 मार्च को सभी एरिया कार्यालय तथा तीसरे चरण में 10 मार्च को सीसीएल मुख्यालय रांची में प्रदर्शन करने तथा चौथे चरण में 24 से 26 मार्च तक तीन दिनों की सामूहिक अवकाश करने का निर्णय लिया गया। बैठक में कार्यकारी राष्ट्रीय अध्यक्ष विजय कुमार सिंह ने कहा कि 09 सूत्री मांगों पर सीसीएल प्रबंधन एवं इनमोसा के बीच पूर्व में वार्ता में हुई थी। लेकिन मांगों पर प्रबंधन द्वारा कोई पहल नहीं की गयी।





किन्नर अखाड़े की महामंडलेश्वर बर्नी रहेंगी ममता कुलकर्णी



महाकुंभ नगर । फिल्म जगत से अद्यात्म के क्षेत्र में आई किन्नर अखाड़े की महामंडलेश्वर पद से इस्तीफा देने वाली ममता कुलकर्णी ने वीडियो जारी कर कहा कि उनका इस्तीफा स्वीकार नहीं किया गया है और वह किन्नर अखाड़े की महामंडलेश्वर बनी रहेंगी। किन्नर अखाड़े की आचार्य महामंडलेश्वर लक्ष्मी नारायण त्रिपाठी ने ममता कुलकर्णी के महामंडलेश्वर पद पर बने रहने की पुष्टि की।

पाक के बलूचिस्तान में विस्फोट, 11 की मौत इस्लामाबाद। पाकिस्तान के बलूचिस्तान प्रांत में शुक्रवार सुबह हुए बम विस्फोट में 11 लोगों की मौत हो गई और चार मजदूर घायल हो गए। बलूचिस्तान लंबे समय से अशांत है। सूबे की सीमाएं अफगानिस्तान से लगती हैं। यह विस्फोट हरनाई जिले के शाहराग इलाके में हुआ। विस्फोट इतना शक्तिशाली था कि 11 लोगों की मौत हो गई और चार अन्य घायल हो गए। हरनाई के डिप्टी कमिश्नर हजरत वली काकर ने बताया कि कोयला खनिकों को ले जा रहे वाहन पर बम फेंका गया। नौ खनिकों की मौके पर मौत हो गई और दो ने कुछ समय बाद दम तोड़ दिया।

खैबर पख्तूनख्वा में 13 आतंकवादी डेर

इस्लामाबाद। पाकिस्तान के उत्तर–पश्चिम खैबर पख्तूनख्वा प्रांत में अलग–अलग अभियानों में 13 आतंकवादी मारे गए। पाकिस्तानी सेना की मीडिया शाखा इंटर–सर्विसेज पब्लिक रिलेशंस (आईएसपीआर) ने एक बयान में शुक्रवार को कहा कि खुफिया जानकारी के आधार पर सुरक्षा बलों ने कैपी के डेरा इस्माइल खान, उत्तरी वजीरिस्तान, लक्की मरवत और खैबर जिलों में अभियान चलाया गया। डेरा इस्माइल खान जिले में अभियान के दौरान सुरक्षा बलों और आतंकवादियों के बीच झड़प में पांच आतंकवादी मारे गए।

राष्ट्रपति शासन के बाद मणिपुर में बढ़ी सुरक्षा इंफाल। अशांत मणिपुर में राष्ट्रपति शासन लागू होने के बाद अधिकारियों ने शुक्रवार को राजप्रवण और अन्य महत्वपूर्ण स्थानों के आसपास सुरक्षा कड़ी कर दी, जबकि भाजपा के भीतर एन बीरेन सिंह के उत्तराधिकारी के लिए चर्चा जारी रही, जिन्होंने पिछले सप्ताह मुख्यमंत्री पद से इस्तीफा दे दिया था। इसके बाद भाजपा अभी तक अपने विधायक दल का नया नेता नहीं चुन पाई है।

महाकुंभ में मध्यप्रदेश के इंंदौर से माला बेचने आई मोनालिसा बनेंगी हीरोइन महाकुंभ नगर। मध्यप्रदेश के इंंदौर की रहने वाली नीली कजराारी आँखी वाले मोनालिसा महाकुंभ में माला बेचने आई थीं। ब्लॉगर्स की ऐसी नजर पड़ी कि देखते ही देखते वो वायरल गर्ल बन गई। सोशल मीडिया सनसनी के बाद अब फिल्मों की ग्लैमरस हसीना बनने जा रही हैं। मोनालिसा के हाथ पहली फिल्म लग गई है। सोशल मीडिया पर भी उनकी फैन फॉलोइंग में हर दिन इजाफा हो रहा है। मोनालिसा पर निर्देशक सनोज कुमार की नजर पड़ गई। मोनालिसा के घर पहुंचकर उन्होंने उसे फिल्म ऑफर कर दी और साथ मोनालिसा को मुंबई ले आये।

यूक्रेन के चेर्नोबिल परमाणु प्लांट पर रूस का हमला

रेडिएशन शेल्टर को हुआ नुकसान : जेलेंस्की



राष्ट्र की परमाणु निगरानी संस्था, अंतर्राष्ट्रीय परमाणु ऊर्जा एजेंसी (आईएईए) ने कहा कि रात में हुए विस्फोट के कुछ ही मिनटों के भीतर अग्नि सुरक्षा कर्मियों और वाहनों ने प्रतिक्रिया दी। एजेंसी ने कहा कि किसी के हताहत होने की

सूचना नहीं है। दुनिया भर में परमाणु सुरक्षा पर नजर रखने वाली आईएईए ने कहा कि चेर्नोबिल के अंदर और बाहर विकिरण का स्तर सामान्य और स्थिर बना हुआ है। चेर्नोबिल रिएक्टर में दुनिया की सबसे खराब परमाणु दुर्घटना हुई

थी। 26 अप्रैल 1986 एक भयावह विस्फोट ने में हवा में रेडियोधर्मी पदार्थ का एक गुबार उड़ा दिया था, जिससे पूरे यूरोप में सार्वजनिक स्वास्थ्य आपातकाल लग गया था। यूक्रेन उस समय सोवियत यूनियन का हिस्सा था।

जामताड़ा से साइबर टगों ने डॉक्टरों से मांगा पैसा

रायबरेली। झारखंड में बैठे साइबर अपराधियों ने नौकरी के नाम पर डॉक्टरों से पैसे की मांग कर दी, जिसका ऑडियो सामने आने पर हड़कंप मच गया है। साइबर पुलिस ने मामले की जांच शुरू कर दी, जिसमें पता चला है कि झारखंड के जामताड़ा से सभी फोन कॉलस किये गए थे। रायबरेली में राष्ट्रीय स्वास्थ्य मिशन के तहत स्वास्थ्य विभाग में एलोपैथिक और डेंटल डॉक्टरों के 24 पदों की भर्ती होनी है। जिसके लिए साक्षात्कार सात फरवरी को हुआ था। एडीएम वित्त एवं राजस्व अमृता सिंह, वरिष्ठ कोषाधिकारी भावना श्रीवास्तव, सीएमओ डॉक्टर नवीन चंद्रा व डीपीएम राकेश सिंह की एक कमीटी बनाई गई। जिसके लिए दंत रोग के एक पद पर 26 अभ्यर्थियों ने साक्षात्कार दिया, जबकि एमबीबीएस के 23 पदों के लिए 27 अभ्यर्थियों शामिल हुए। इससे पहले कि इसका परिणाम घोषित होता कि साक्षात्कार के बाद साइबर

बिहार में एक कॉल पर घर पहुंच जायेगा बालू

पटना। बिहार के डिप्टी सीएम सह खान एवं भू-तत्व मंत्री विजय कुमार सिन्हा ने कहा है कि आम लोगों को उनकी मांग के अनुरूप बालू उपलब्ध कराना सरकार की प्राथमिकता है। मंत्री ने कहा कि यदि किसी को बालू प्राप्त करने में किसी प्रकार की कठिनाई हो रही है तो वह विभाग के कमांड एंड कंट्रोल सेंटर - 0612-2215360 एवं मोबाइल - 9472238821 पर संपर्क कर बालू प्राप्त कर सकता है। फोन करने के बाद आपके दरवाजे तक बालू पहुंच जाएगा।

0612-2215360 एवं मोबाइल नं 9472238821पर करें सपर्क बालू मित्र पोर्टल की व्यवस्था भी जल्द: डिप्टी सीएम ने कहा कि लोगों को बालू सुगमता से मिले इसके लिए खनन नियम के माध्यम से भी बालू की आपूर्ति के विकल्प पर विचार हो रहा है। बालू मित्र पोर्टल की व्यवस्था भी बहुत जल्द प्रचालन में आ जाएगी। जिससे बालू के अवैध खनन, बिक्री और कालाबाजारी पर अंकुश लगाते हुए मांग के अनुरूप बालू उपलब्ध कराने में सफलता मिलेगी।

पूनम गुप्ता ने राष्ट्रपति भवन में लिए सात फेरे

एजेंसी

नयी दिल्ली/ भोपाल। मध्य प्रदेश के शिवपुरी की बेटी और सीआरपीएफ की असिस्टेंट कमांडेंट पूनम गुप्ता की शादी राष्ट्रपति भवन में हुई। उन्होंने अवनीश कुमार के साथ सात फेरे लेकर अपने दाम्पत्य जीवन की शुरुआत की। शादी समारोह बुधवार रात राष्ट्रपति भवन के मदर टेरेसा कॉन्फ्लेक्स में हुआ। खुद राष्ट्रपति द्रौपदी मुर्मू ने नवदंपति को आशीर्वाद दिया। गुरुवार को विदाई का कार्यक्रम आयोजित हुआ। दरअसल, पूनम गुप्ता का चयन सीआरपीएफ में हुआ तो ट्रेनिंग के बाद उनकी पहली पोस्टिंग नक्सल प्रभावित बिहार के गया जिले में थे। इससे पहले सीआरपीएफ अफसरों और जवानों की ट्रेनिंग भी जंगल में होती है। जंगल में ट्रेनिंग के दौरान ही अवनीश कुमार और पूनम गुप्ता की मुलाकात हुई थी। इसी मुलाकात के बाद दोनों करीब आने लगे थे। सीआरपीएफ की अधिकारी पूनम गुप्ता वर्तमान में



राष्ट्रपति की पर्सनल सिक्योरिटी ऑफिसर (पीएसओ) के रूप में तैनात हैं। उनकी शादी राष्ट्रपति की विशेष अनुमति से राष्ट्रपति भवन में आयोजित की गई। इस समारोह में परिवार के करीबी सदस्यों और विशिष्ट अतिथियों की मौजूदगी रही। पूनम गुप्ता के पति अवनीश कुमार भी सीआरपीएफ में असिस्टेंट कमांडेंट हैं। वे जम्मू-कश्मीर में तैनात हैं। यूपीएससी में चयन के बाद आर्मी की राह चुनी : पूनम गुप्ता के पिता रघुवीर गुप्ता शंयोपुर के नवोदय विद्यालय में कार्यालय

अधीक्षक के पद पर रहे। मां किरण गुप्ता शंयोपुर में शिक्षक हैं। पूनम के भाई दिव्यांशु गुप्ता एमबीबीएस करने के बाद दिल्ली से पीजी कर रहे हैं। पूनम ने अपनी बीएससी तक की पढ़ाई शिवपुरी में से की थी। पूनम का चयन यूपीएससी में हुआ था। जिसमें उन्होंने आर्मी को चुना था। बाद में उन्होंने दिल्ली सीआरपीएफ में ट्रेनिंग ली थी। पूनम ने 2021 में सीआरपीएफ ज्वाइन किया था। पूनम गुप्ता की शैक्षणिक उपलब्धियों और देशसेवा का सभर प्रेरणादायक रहा है। उन्होंने गणित में ग्रेजुएशन और इंग्लिश लिटरेचर

► गया के जंगल में ट्रेनिंग के दौरान अवनीश और पूनम गुप्ता की हुंसी थी मुलाकात

नैगी ने बढ़ाया प्यार

दुल्हा अवनीश कुमार ने मीडिया से बात करते हुए अपनी लव स्टोरी शेयर की है। उन्होंने बताया कि हमदोनों जंगल में ट्रेनिंग के लिए गए थे। ट्रेनिंग के दौरान ही पूनम गुप्ता ने टिन पर मैगी बनाई और मैगी के स्वाद में खोकर हम एक-दूसरे के करीब आए। जंगल में अन्य साथियों ने यह सब देखा था। इसके बाद से हमदोनों में प्यार और स्नेह बढ़ा।

में एमए किया है। साथ ही उन्होंने जीवाजी विश्वविद्यालय, ग्वालियर से बीएड भी किया। पूनम ने यूपीएससी सीआरपीएफ परीक्षा- 2018 में 81वाँ रैंक हासिल कर सीआरपीएफ में असिस्टेंट कमांडेंट का पद प्राप्त किया। पूनम ने गणतंत्र दिवस 2024 की परेड में सीआरपीएफ की महिला टुकड़ी का नेतृत्व किया था।

रूस के साथ शांतिवार्ता में शामिल होगा यूक्रेन : ट्रंप

वाशिंगटन। अमेरिकी राष्ट्रपति डोनाल्ड ट्रंप ने गुरुवार को कहा कि यूक्रेन दोनों देशों के बीच संघर्ष को समाप्त करने के लिए रूस के साथ शांति वार्ता में शामिल होगा। ट्रंप ने व्हाइट हाउस में भारतीय प्रधान मंत्री नरेंद्र मोदी के साथ एक संयुक्त संवाददाता सम्मेलन में कहा कि वे इसका हिस्सा हैं। हमारे पास यूक्रेन होगा, और हमारे पास रूस होगा, और हमारे पास अन्य लोग भी शामिल होंगे, बहुत सारे लोग। ट्रंप यूक्रेन संघर्ष की उत्पत्ति का श्रेय आंशिक रूप से यूक्रेन की संभावित नाटो सदस्यता को देते हैं, जिसका रूस ने लंबे समय से विरोध किया था। ट्रंप ने कहा कि पहले दिन से कि कहा है कि वे यूक्रेन को नाटो में नहीं रख सकते। उन्होंने इसे बहुत दढ़ता से कहा। उन्होंने कहा

कि मुझे वास्तव में लगता है कि यही वह चीज थी जो संघर्ष की शुरुआत का कारण बनी। ट्रंप ने कहा कि अमेरिकी और रूसी अधिकारी शुक्रवार को जर्मनी के म्यूनिख में मिलेंगे और यूक्रेन को भी आमंत्रित किया गया है। ट्रम्प ने पत्रकारों से यह भी कहा कि तीनों देशों के उच्च पदस्थ अधिकारी, हालांकि नेता नहीं, संघर्ष को समाप्त करने की दिशा में काम करने के लिए अगले सप्ताह सऊदी अरब में मिलेंगे। ट्रंप ने कहा कि हम जेलेंस्की और पुतिन के साथ काम कर रहे हैं, और मेरी धारणा यह है कि मुझे पता है कि राष्ट्रपति जेलेंस्की एक समझौता करना चाहते हैं, और मुझे यह भी लगता है कि मुझे पता है कि राष्ट्रपति पुतिन एक समझौता करना चाहते हैं।

महाकुंभ से यूपी हुआ मालामाल

राज्य की अर्थव्यवस्था में तीन लाख करोड़ की वृद्धि होगी : योगी

► महाकुंभ पर 1500 करोड़ खर्च किए गए हैं : सीएम



देगा। रक्षा मंत्री राजनाथ सिंह, केंद्रीय सड़क परिवहन एवं राजमार्ग मंत्री नितिन गडकरी और मुख्यमंत्री योगी आदित्यनाथ ने शुक्रवार को लखनऊ में 4 लेन के दो प्रमुख फ्लाईओवर का उद्घाटन किया। इनमें 270 करोड़ रुपये की लागत से बना इंदिरा नगर सेक्टर 25 से खुर्रमनगर-कल्याणपुर फ्लाईओवर (3 किमी) और 170 करोड़ रुपये की लागत से बना पॉलिटेक्निक से मुंशी पुलिया चौराहा फ्लाईओवर (2 किमी) शामिल हैं। कार्यक्रम में कुल 588 करोड़ रुपये की 114 विकास परियोजनाओं का लोकार्पण एवं शिलान्यास भी किया गया। मुख्यमंत्री ने कहा कि लखनऊ को 1000 करोड़ रुपये से अधिक की परियोजनाओं की सौगात मिली है, जिसमें 440

करोड़ रुपये की लागत से बनने वाली राष्ट्रीय राजमार्ग की दो महत्वपूर्ण परियोजनाएं और करीब 600 करोड़ रुपये की विभिन्न राज्य परियोजनाओं का लोकार्पण एवं शिलान्यास शामिल है। उन्होंने कहा कि लखनऊ को मेट्रो शहरों की तरह विकसित करने की दिशा में तेजी से कार्य किया जा रहा है। मुख्यमंत्री ने प्रयागराज में चल रहे महाकुंभ के ऐतिहासिक आयोजन को उत्तर प्रदेश की

अब तक 50 करोड़ श्रद्धालु लगा चुके हैं डुबकी

उन्होंने कहा कि महाकुंभ 2025 में अब तक 50 करोड़ श्रद्धालु आस्था की डुबकी लगा चुके हैं, जो उत्तर प्रदेश की शक्ति और व्यवस्थागत कुशलता को दर्शाता है। उन्होंने कहा कि आज महाकुंभ में लोगों की सैकड़ों वर्षों से दबी हुई भावनाओं को सम्मान मिल रहा है। योगी ने कहा कि महाकुंभ आ आयोजन स्थल रक्षा मंत्रालय की भूमि पर होता है और पिछले आठ वर्षों से उत्तर प्रदेश सरकार को यह भूमि लीज पर सहजता से प्राप्त हो रही है। इस बार पहली बार श्रद्धालु अक्षयवट, पातालपुरी और सरस्वती कूप के दर्शन कर पा रहे हैं, जिन्हें ऐतिहासिक रूप से सीमित पहुंच में रखा गया था।

सांस्कृतिक और आर्थिक समृद्धि का प्रतीक बताया।

योगी ने कहा कि महाकुंभ में असाधारण भीड़ को संभालने के लिए सड़क मार्ग, रेलवे और वायु मार्ग से बेहतरीन कनेक्टिविटी दी गई है। 40 रेगुलर फ्लाइट्स प्रयागराज को देश के विभिन्न हिस्सों से जोड़ रही हैं, वहीं रेलवे द्वारा सैकड़ों मेला स्पेशल ट्रेनों का संचालन किया गया है। सड़क मार्ग से सबसे अधिक श्रद्धालु प्रयागराज

पहुंच रहे हैं और इसके लिए केंद्रीय सड़क परिवहन मंत्री नितिन गडकरी द्वारा स्वीकृत विभिन्न सड़क परियोजनाओं ने अहम भूमिका निभाई है। योगी ने कहा कि मौनी अमावस्या के दिन 8 करोड़ श्रद्धालुओं ने संगम में स्नान किया और सुरुचरू व्यवस्थाओं के कारण कोई अव्यवस्था नहीं हुई। उन्होंने कहा कि यह डबल इंजन सरकार की प्रशासनिक दक्षता का परिणाम है।

दिल्ली में भाजपा विधायक दल की बैठक रविवार को

नयी दिल्ली। राष्ट्रीय राजधानी में नयी सरकार के गठन को लेकर सरगर्मियां तेज हो गयी और इस कड़ी में 16 फरवरी को विधायक दल की बैठक और 18 फरवरी को हो सकता है शपथ ग्रहण। पार्टी सूत्रों से जानकारी के अनुसार, प्रधानमंत्री नरेन्द्र मोदी अमेरिका का दो दिवसीय दौरा समाप्त करके नयी दिल्ली लौट रहे हैं। इसके बाद मुख्यमंत्री के नाम का चयन करने के लिए पर्यवेक्षक नियुक्त किये जाएंगे। 16 फरवरी को पार्टी के विधायक दल की बैठक हो सकती है, जिसमें मुख्यमंत्री के नाम का

18 को हो सकता है शपथ

प्रस्ताव रखा जाएगा और अनुमोदन होने के बाद पार्टी के वरिष्ठ ने दिल्ली के नये मुख्यमंत्री की घोषणा करेंगे। सूत्रों ने बताया कि प्रदेश की नयी सरकार का शपथ ग्रहण समारोह 18 फरवरी को आयोजित हो सकता है। शपथ ग्रहण स्थल को लेकर कई जगहों की चर्चा है, लेकिन ज्यादा संभावना इस समारोह के रामलीला मैदान में होगा । भाजपा ने आठ फरवरी को आए दिल्ली विधानसभा चुनाव के नतीजों में 48 सीटें जीती हैं।

आरबीआइ ने न्यू इंडिया को-ऑपरेटिव बैंक पर लगाया बैन

नयी दिल्ली। आरबीआइ ने शुक्रवार को मुंबई स्थित न्यू इंडिया कोऑपरेटिव बैंक लिमिटेड के निदेशक मंडल को 12 महीने के लिए भंग कर दिया है। आरबीआई ने बैंक के संचालन के लिए नया प्रशासन नियुक्त किया है। इससे पहले केंद्रीय बैंक ने न्यू इंडिया को-ऑपरेटिव बैंक पैसे निकालने, जमा करने, लोन देने और किसी प्रकार के लिए लेन-देन पर प्रतिबंध लगा दिया था। आरबीआई ने जारी एक बयान में कहा कि रिजर्व बैंक ने खराब प्रशासन के लिए न्यू इंडिया कोऑपरेटिव बैंक लिमिटेड के निदेशक मंडल में फेरबदल किया गया है।

